

आज का समाचार

निष्पक्ष एवं निर्भीक हिन्दी साप्ताहिक
हर ख़बर पर पैनी नज़र

o"kl % 15 vdl % 30 y[kuÅ] xq okj 14 uoEcj 2024 l s 20 uoEcj 2024 rd i"B&8 eW; %, d : i ; k

वर्षों का सपना होता है 'घर', महिलाओं, बच्चों और वृद्धों को बेघर होते देखना सुखद दृश्य नहीं : सुप्रीम कोर्ट

नई दिल्ली। उच्चतम न्यायालय ने 'बुलडोजर न्याय' के खिलाफ बुधवार को सख्त फैसला सुनाया और देशव्यापी दिशा-निर्देश जारी करते हुए कहा बिना उचित कानूनी प्रक्रिया का पालन किये किसी अपराध के दोषी या आरोपी की संपत्ति के साथ तोड़-फोड़ करने वाले अधिकारी दंडित किए जाएंगे। न्यायमूर्ति बीआर गवई और न्यायमूर्ति केवी विश्वनाथन की पीठ ने आश्रय के अधिकार को संविधान के अनुच्छेद 29 के तहत मौलिक अधिकार का एक पहलू बताते हुए कहा कि किसी अपराध के आरोपी या दोषी की रिहायशी या व्यावसायिक संपत्ति को कानून की उचित प्रक्रिया का पालन किए बिना ध्वस्त नहीं किया जा सकता है। पीठ ने सरकारी अधिकारियों द्वारा इस तरह की मनमानी और अत्याचारपूर्ण कार्रवाई के खिलाफ विस्तृत

दिशा-निर्देश जारी करते हुए कहा कि अधिकारियों द्वारा 'बुलडोजर कार्रवाई' करना शक्ति के पृथक्करण के मूल सिद्धांत का उल्लंघन होगा, जिसके तहत न्यायपालिका को ऐसे मुद्दों पर निर्णय लेने का काम सौंपा गया है। शीर्ष अदालत ने कहा कि नागरिकों के जीवन, स्वतंत्रता और संपत्ति को मनमाने ढंग से नहीं छीना जा सकता है। कानून-व्यवस्था बनाए रखना और नागरिकों की सुरक्षा करना सरकार की जिम्मेदारी है। अदालत ने दोषी ठहराए जाने तक आरोपी के निर्दोष होने के अनुमान के सिद्धांतों पर जोर देते हुए कहा कि दोषी को भी मनमाने तरीके से की गई किसी भी कार्रवाई के खिलाफ कानून के तहत संरक्षण दिया गया है। पीठ ने कहा, 'महिलाओं, बच्चों और वृद्धों को इस तरह बेघर होते देखना सुखद दृश्य नहीं है।' शीर्ष अदालत ने कहा कि अधिकारी न्यायपालिका

द्वारा किए जाने वाले कार्यों को अपने हाथों में नहीं ले सकते और नागरिकों के मौलिक और वैधानिक अधिकारों का उल्लंघन करते हुए कार्य नहीं कर सकते। अदालत ने कहा कि यदि कार्यपालिका किसी व्यक्ति को दोषी घोषित करना शुरू



कर दे तो यह 'पूरी तरह से असंवैधानिक' होगा। ऐसे मामलों में अनर्धित निर्माण हो सकते हैं, जिन पर समझौता किया जा सकता है। अदालत ने कहा कि किसी घर या व्यावसायिक संपत्ति को गिराने से पहले संबंधित अधिकारियों को यह सुनिश्चित कर लेना चाहिए कि उनके पास कोई

अन्य विकल्प उपलब्ध नहीं है। पीठ ने कहा कि घर का निर्माण परिवार के वर्षों के सपने, आकांक्षाओं और सामूहिक उम्मीद का परिणाम है। नागरिकों की आशंकाओं को दूर करने के लिए न्यायालय ने संविधान के अनुच्छेद 982 के तहत निर्देश जारी किए कि पूर्ण न्याय करते हुए ध्वस्तीकरण की कार्रवाई करने से पहले व्यक्ति को 95 दिन का नोटिस दिया जाना चाहिए, जिसमें अनर्धित निर्माण की प्रकृति और सीमा का उल्लेख हो। न्यायालय ने सरकारी अधिकारियों द्वारा की जाने वाली ऐसी कार्रवाई का विवरण देने के लिए एक डिजिटल पोर्टल बनाने का भी निर्देश दिया। अदालत ने कहा कि ध्वस्तीकरण आदेश 95 दिनों तक लागू नहीं किया जाएगा और सभी कार्यवाही की वीडियोग्राफी की जानी चाहिए और उसे डिजिटल पोर्टल पर प्रदर्शित किया जाना चाहिए। पीठ ने स्पष्ट

किया कि किसी भी अधिकारी द्वारा उसके (शीर्ष अदालत के) आदेश का उल्लंघन करने पर अवमानना घट्टकार्यवाही और अभियोजन अलग से चलाया जाएगा। ऐसे मामलों में संपत्ति की वापसी और नुकसान की भरपाई के लिए अधिकारी जिम्मेदार होंगे। शीर्ष अदालत ने संबंधित अधिकारियों के लिए परिपत्र जारी करने के लिए सभी उच्च न्यायालयों और राज्य सरकारों को अपना आदेश भेजने का निर्देश दिया। शीर्ष न्यायालय ने यह फैसला जमीयत उलमा ए हिंद और अन्य द्वारा दायर याचिका पर दिया, जिसमें सभी राज्य सरकारों द्वारा मनमानी कार्रवाई की वैधता पर सवाल उठाया गया था। हालांकि, अदालत ने स्पष्ट किया कि ये निर्देश सार्वजनिक भूमि, सड़कों, जल निकायों और रेलवे से सटी भूमि पर अनधिकृत निर्माणों पर लागू नहीं होंगे।

पिपराघाट से शहीद पथ के बीच बंधा व

4-लेन सड़क निर्माण का रास्ता साफ

लखनऊ। लखनऊ विकास प्राधिकरण (एलडीए) के ग्रीन कॉरिडोर पार्ट-3 के तहत पिपराघाट से शहीद पथ के बीच बंधा व 4-लेन सड़क निर्माण का रास्ता साफ हो गया है। इसके लिए सैन्य मंत्रालय ने छावनी क्षेत्र की 29.29 हेक्टेयर भूमि एलडीए को देने की अनुमति दी है। बंधा निर्माण होने से बारिश में सैन्य भूमि पर होने वाले जलभराव से स्थायी निजात मिलेगी। साथ ही छावनी में रहने वाले सेना के अधिकारियों व लोगों को एयरपोर्ट आने-जाने के लिए 4-लेन से सीधी कनेक्टिविटी मिलेगी। उपाध्यक्ष प्रथमेश कुमार ने बताया कि ग्रीन कॉरिडोर परियोजना के पार्ट-3 के अंतर्गत पिपराघाट से शहीद पथ के बीच गोमती नदी के दाहिने तट पर 5.2 किमी लंबे फ्लड इम्बैकमेंट (बंधा) का निर्माण किया जाना है। इसमें बंधा का 2.2 किमी हिस्सा छावनी क्षेत्र में है। लगभग 29.29 हेक्टेयर सैन्य भूमि

एलडीए को चाहिए थी। उन्होंने बीते 23 सितंबर को दिल्ली के साउथ ब्लॉक स्थित सैन्य मंत्रालय में ज्वाइंट सेक्रेटरी (भूमि एवं कार्य) के समक्ष जमीन की मांग करते हुए परियोजना का प्रस्तुतिकरण दिया था। बैठक के सकारात्मक परिणाम मिले थे। इस क्रम में 92 नवंबर को सैन्य मंत्रालय द्वारा सेना की भूमि



एलडीए को देने की अनुमति पत्र प्राप्त हो गई है। एलडीए के प्रोजेक्ट इम्प्लीमेंटेशन यूनिट के प्रभारी एके सिंह सेंगर ने बताया कि सेना ने कुछ जरूरी दिशा-निर्देश दिये हैं। बंधा बनने से सेना की भूमि दो भागों में विभाजित होगी। सेना ने छावनी क्षेत्र में आंतरिक आवागमन के लिए बंधे में तीन अंडरपास अथवा

रोटरी विकसित करने के निर्देश दिये हैं। साथ में यह शर्त भी रखी गयी है कि बंधा निर्माण के लिए मिट्टी की खोदाई सेना की भूमि से नहीं की जाएगी। इसे ध्यान में रखते हुए स्थल पर बंधा का निर्माण कराया जाएगा। इसके अलावा छावनी में रहने वाले सेना के अधिकारियों व जवानों के सुगम आवागमन के लिए ग्रीन कॉरिडोर से दिलकुशा तक एक लिंक प्रदान किया जाएगा। इसके लिए प्राधिकरण द्वारा बंधे के एलाइनमेंट में पहले से ही जरूरी बदलाव कर लिए हैं। सेना द्वारा बंधा व 4-लेन सड़क के निर्माण में सुरक्षा के जरूरी उपाय भी सम्मिलित करने के निर्देश दिए हैं। इसमें कहा गया है कि बंधा निर्मित होने व उस पर यातायात संचालित होने के बाद कोई भी व्यक्तिध्वाहन छावनी क्षेत्र में अवैध रूप से प्रवेश न कर सके, इसके लिए सम्बंधित क्षेत्र में बैरिकेडिंग आदि की व्यवस्था की जाएगी।

कानपुर से लखनऊ तक चलेंगी डबल डेकर ई-बसें.

..नए वर्ष के गिफ्ट के रूप में देगी सरकार

कानपुर। कानपुर से लखनऊ तक चार डबल डेकर ई बसों का संचालन करने की तैयारी है। उप्र राज्य परिवहन निगम विभिन्न रूटों पर बसों के संचालन की कवायद कर रहा है। 20 बसों की खरीदारी होनी है। इनमें से चार बसें कानपुर से लखनऊ अप- डाउन करेंगी। बसों की खरीदारी दिसंबर तक हो जाएगी। नए वर्ष के तोहफे के रूप में ये बसें मिलेंगी। लखनऊ-कानपुर राष्ट्रीय राजमार्ग पर विभिन्न जगहों पर ई चार्जिंग स्टेशन भी बनेंगे। ऐसे में भविष्य में ऐसी बसों की संख्या और बढ़ेगी। ई बसों का संचालन अभी महानगरों में हो रहा है। जल्द ही ई बसों का संचालन एक शहर से दूसरे शहर को जोड़ने के लिए किए जाने की योजना है। कोशिश है कि एक बार चार्ज होने के बाद बस आसानी से दूसरे शहर पहुंच जाए और फिर वहां चार्ज होने के बाद मूल डिपो तक आ जाए। जरूरत पड़ने पर उन्हें हाईवे पर ही चार्ज किया जा सके, इसके लिए ही जगह-जगह ई चार्जिंग

स्टेशन भी बनाये जाने हैं। इससे न सिर्फ वायु प्रदूषण नियंत्रण होगा बल्कि रूटों पर ऐसी बसों की संख्या भी बढ़ जाएगी। इसी के साथ ही अब उप्र राज्य परिवहन निगम ने मुख्यमंत्री योगी आदित्यनाथ के



आदेश के बाद डबल डेकर ई बसों के संचालन की योजना भी अमल में लाने की प्रक्रिया शुरू की है। परिवहन निगम से जुड़े एक अधिकारी के मुताबिक जो बसें खरीदी जाएंगी वह एक बार चार्ज होने पर 960 किलोमीटर का सफर आसानी से तय कर लेंगी। कानपुर को चार बसें मिलेंगी। बसों की खरीदारी से पहले ही ये तय हो जाएगा कि उन्हें झकरकटी बस स्टेशन से चलाया जाएगा या फिर विकास नगर स्थिति सिग्नेचर सिटी बस स्टेशन से।

सम्पादकीय

ना सिर्फ निष्पक्ष हों, बल्कि निष्पक्ष दिखें

ई-कॉमर्स क्षेत्र की फिलपकार्ट और अमेजन जैसी कंपनियों ने भारतीय कानून को तोड़ा हो, तो बेशक उन पर प्रावधान के अनुरूप सख्त कार्रवाई होनी चाहिए। ये दोनों अमेरिकी स्वामित्व वाली कंपनियां हैं (फिलपकार्ट में लगभग तीन चौथाई हिस्सा व लमार्ट का है)। भारत के ई-कॉमर्स बाजार का सबसे बड़ा हिस्सा उनके पास ही है। एक अनुमान के मुताबिक ७० बिलियन डलर के इस बाजार में फिलपकार्ट का हिस्सा ३२ और अमेजन का २४ फीसदी है। खबर है कि प्रवर्तन निदेशालय ने इनके विक्रेताओं पर छापा मारा। उसके बाद इन कंपनियों के अधिकारियों को पूछताछ के लिए बुलाया गया है। आरोप है कि इन कंपनियों ने विदेशी निवेश संबंधी कानून का उल्लंघन किया। इस कानून के तहत विदेशी ई-कॉमर्स कंपनियां विक्रेताओं के बीच भेदभाव नहीं कर सकतीं। साथ ही ये विक्रेताओं से सामान खरीद कर अपना भंडार नहीं बना सकतीं। अमेजन और फिलपकार्ट का कहना है कि उन्होंने किसी कानून का उल्लंघन नहीं किया। मगर ईडी का दावा है कि उसके पास इन कंपनियों के खिलाफ ठोस सबूत हैं। निर्विवाद है कि हर कंपनी— चाहे वो देशी हो या विदेशी— उसे सख्ती से देश के कानून का पालन करना चाहिए। कोई कंपनी ऐसा नहीं करती, तो उसे अवश्य ही दंडित किया जाना चाहिए। बहरहाल, जांच एजेंसियों को ऐसे कदम उठाने समय यह अवश्य सुनिश्चित करना चाहिए कि वे ना सिर्फ निष्पक्ष हों, बल्कि निष्पक्ष दिखें भी। इस संदर्भ में यह बात इसलिए महत्वपूर्ण है, क्योंकि गुजरे वर्षों में ऐसी धारणा (जो संभव है कि निराधार हो) बनी है कि भारत सरकार के कुछ पसंदीदा उद्योग घराने हैं और जब उनके हित किसी विदेशी (या देशी) कंपनी से टकराते हैं, तो जांच एजेंसियां अति सक्रिय हो जाती हैं। अतीत में वर्तमान सरकार से ही जुड़े रहे कुछ अर्थशास्त्रियों ने इस धारणा को भारत में विदेशी निवेश के रास्ते में मौजूदा रुकावटों में एक बताया है। यह समय अंतरराष्ट्रीय कारोबार के लिए प्रतिकूल है। इस वर्ष भारत में प्रत्यक्ष विदेशी निवेश में भारी गिरावट आई है। इस हाल में उपरोक्त धारणा को तोड़ना अत्यधिक आवश्यक हो गया है। आशा है, ईडी इस अपेक्षा के प्रति जागरूक होगी।

विनायक का आतिशी शतक, जीता यार्कर क्लब

लखनऊ। विनायक निगम (११७ रन, ५४ गेंद, १४ चौके, ६ छक्के) के आतिशी शतक की बदौलत यूथ क्रिकेट क्लब ने २०वीं बाबू बनारसी दास लीग बी डिवीजन लीग मैच में यंग चॉलेंजर क्लब को ६ विकेट से हरा दिया। सूर्या क्रिकेट ग्राउंड पर मंगलवार को खेले गए मैच में पहले बल्लेबाजी करते हुए ३५ ओवर में ४ विकेट खोकर २२४ रनों का स्कोर बोर्ड पर टांगा। तालिब खान ने ७८ गेंदों में नाबाद १२३ रन बनाये। उन्होंने ११ चौके और नौ छक्के जड़े। राजेश यादव ने ७४ रन बनाये। जवाब में यूथ क्रिकेट क्लब ने मात्र एक विकेट पर २३.२ ओवर में २२५ रन बनाये और जीत दर्ज की। विनायक निगम ने यार्कर क्लब के गेंदबाजों की जमकर खबर ली। उन्होंने ५४ गेंदों में १४ चौके और ६ छक्के की सहायता से ११७ रनों की

पारी खेली। बी डिवीजन के एक अन्य मुकाबले में मैन अफ द मैच प्रखर मिश्रा के हरफनमौला खेल की बदौलत लाइफ केयर क्रिकेट क्लब ने सेंट्रल क्रिकेट क्लब को ५ विकेट से हरा दिया। एसएआर क्रिकेट ग्राउंड पर मंगलवार को खेले गए मुकाबले में सेंट्रल क्लब ने पहले बल्लेबाजी की और ३२ ओवर में ६ विकेट खोकर १४७ रन बनाये। अमन पण्डेय ने सबसे अधिक २६ और प्रियांशु पाण्डेय ने २४ रन बनाये। लाइफ केयर क्रिकेट क्लब ने प्रखर मिश्रा, हिमांशु यादव और अमन पाण्डेय ने २-२ विकेट चटकाये। जवाब में लाइफ केयर क्लब ने २० ओवर में ५ विकेट खोकर १५० रन बनाये और जीत हासिल की। प्रखर मिश्रा ने ४७ और सर्वश राजभर ने ३७ रनों की पारी खेली। सेंट्रल क्लब की ओर से कार्तिक सिद्ध ने ३ विकेट लिये।

दो आतंकियों को दस-दस साल की सजा

लखनऊ। लखनऊ एनआईए कोर्ट ने आतंकी हमले की साजिश रचने के दो आरोपियों को दोषी पाते हुये दस-दस साल की सजा सुनाई है। साथ ही दोनों दोषियों पर ३०-३० हजार रुपये का जुर्माना भी लगाया है दरअसल, मोहम्मद इनामुल हक और शकील अहमद पर देश के खिलाफ आतंकी हमले की साजिश रचने का आरोप लगा था। इतना ही नहीं इन दोनों पर आतंकियों की भर्ती करने का भी आरोप लगा था। एनआईए कोर्ट ने इन दोनों

आरोपियों को दोषी पाते हुये सजा सुनाई है। यह दोनों आतंकी संगठन से जुड़े हुये थे और देश पर आतंकी हमले की साजिश रच रहे थे। जिसके लिए यह जिहादी ग्रुप बनाकर लगातार चोट भी कर रहे थे। जिसकी जानकारी एटीएस को तब हुई थी, जब इनामुल को एटीएस ने गिरफ्तार कर उसके पास से मोबाइल बरामद किया था। इनामुल जम्मू कश्मीर में आतंकी तैयार करने के लिए आतंकियों से संपर्क भी कर रहा था।

अखिलेश के बाद अब मायावती ने भी किया प्रदर्शन कर रहे अभ्यर्थियों का समर्थन

लखनऊ। उत्तर प्रदेश लोक सेवा आयोग (यूपीपीएससी) के पीसीएस प्री और आरओ, एआरओ की परीक्षा दो दिन में संपन्न कराने के निर्णय के विरोध में जारी छात्रों के आंदोलन के प्रति समर्थन जताते हुए बहुजन समाज पार्टी की प्रमुख मायावती ने मंगलवार को पूछा कि शक्या उम्र के पास एक समय में परीक्षा कराने की बुनियादी सुविधाओं का इतना अभाव है कि पीसीएस आदि जैसी विशिष्ट परीक्षा दो दिन में करानी पड़ रही है। मायावती ने सोशल मीडिया मंच शक्या पर पोस्ट किया, "उत्तर प्रदेश संघ लोक सेवा आयोग द्वारा पीसीएस तथा आरओ-एआरओ की भी प्रारंभिक परीक्षा-२०२४ एक समय में कराने में विफलता को लेकर आक्रोशित छात्रों पर पुलिस कार्रवाई से उत्पन्न स्थिति संबंधी खबर का व्यापक चर्चा में रहना स्वाभाविक है।" उन्होंने सरकार से पूछा, "क्या उम्र के पास एक समय में परीक्षा कराने की बुनियादी सुविधाओं का इतना अभाव है कि पीसीएस आदि जैसी विशिष्ट परीक्षा दो दिन में करानी पड़ रही है?"

महाकुंभ-२०२५ में तैयार किया जाएगा संचार ग्रीन कॉरिडोर, आईआईआईटी इलाहाबाद और रेडियो मुख्यालय के बीच हुआ समझौता

लखनऊ। महाकुंभ-२०२५ में संचार ग्रीन क रीडोर तैयार किया जाएगा। इसके लिए पुलिस रेडियो मुख्यालय के निदेशक और आईआईआईटी इलाहाबाद के बीच सोमवार को समझौता पत्र पर दस्तखत किया गया। नई तकनीकी उपकरणों से वीएचएफ संचार नेटवर्क द्वारा सर्वे कर ब्लैक स्पॉट चिह्नित कर सुदृढ़ संचार की व्यवस्था किया जाएगा। महाकुंभ-२०२५ में सुदृढ़ व्यवस्था सुनिश्चित किए जाने के लिए सोमवार को पुलिस रेडियो मुख्यालय लखनऊ में इंडियन इंस्टीट्यूट ऑफ इनफोर्मेशन टेक्नोलॉजी इलाहाबाद (आईआईआईटी इलाहाबाद) के साथ विचार-विमर्श किया गया। इसी परिप्रेक्ष्य में पुलिस रेडियो विभाग एवं इंडियन इंस्टीट्यूट ऑफ

है? पेपर लीक पर रोक व परीक्षाओं की विश्वसनीयता अहम मुद्दा है, जिसके लिए एक बार में ही परीक्षा व्यवस्था जरूरी है। सरकार इस ओर ध्यान दे।" मायावती ने साथ ही कहा कि गरीबी, बेरोजगारी व महंगाई आदि की गहरी मार झेल रहे छात्रों के प्रति सरकार का रवैया क्रूर नहीं बल्कि सहयोग एवं



सहानुभूति का होना चाहिए। उन्होंने कहा कि सरकार खाली पड़े सभी बैंकलाग पर जितनी जल्दी भर्ती की प्रक्रिया पूरी करे, उतना बेहतर होगा। उन्होंने कहा कि लोगों को रोजी-रोजगार की सख्त जरूरत है। उत्तर प्रदेश लोक सेवा आयोग (यूपीपीएससी) के पीसीएस प्री और आरओ, एआरओ की परीक्षा दो दिन में संपन्न कराने के निर्णय के विरोध में सोमवार को शुरू हुआ छात्र आंदोलन प्रयागराज में यूपीपीएससी मुख्यालय के सामने

आज दूसरे दिन भी जारी है। देर रात जिला मजिस्ट्रेट और पुलिस आयुक्त ने आयोग में बैठक की, जो बेनतीजा रही। आंदोलनकर्मी छात्रों ने रात खुले आसमान के नीचे गुजारी और मंगलवार की सुबह फिर से धरना प्रदर्शन में जुट गए। जो छात्र छात्राएं रात में अपने घर चले गए थे, वे मंगलवार की सुबह आयोग के मुख्यालय के गेट पर पुनरु एकत्रित हो गए और आंदोलन शुरू कर दिया। प्रतियोगी छात्रों ने सोमवार सुबह से यहां लोक सेवा आयोग के गेट पर धरना प्रदर्शन शुरू किया। दिन ढलने के साथ हजारों की संख्या में छात्रों ने मोबाइल फोन की टार्च जलाकर एकता दिखाई। आयोग ने पिछले मंगलवार को इन परीक्षाओं की तिथियों की घोषणा की। जहां पीसीएस प्री की परीक्षा के लिए सात और आठ दिसंबर की तिथि घोषित की गई है, वहीं समीक्षा अधिकारी व सहायक समीक्षा अधिकारी (आरओ.. एआरओ) प्री की परीक्षा के लिए २२ और २३ दिसंबर की तिथि घोषित की गई है।

इनफोर्मेशन टेक्नोलॉजी के बीच मेमोरेंडम ऑफ अंडरस्टैंडिंग हस्ताक्षरित किया गया। यूपी पुलिस की तरफ पुलिस महानिदेशक दूरसंचार डॉ. संजय तरडे,



आईआईआईटी इलाहाबाद के निदेशक डॉ. मुकुल सतावने के बीच समझौता पत्र पर दस्तखत किए गए। समझौता पत्र पर दस्तखत होने के समय आईजीधनिदेशक पुलिस दूरसंचार सुनील कुमार सिंह, डीआईजी राघवेंद्र द्विवेदी समेत कई अधिकारी मौजूद थे। एडीजी

दूरसंचार डॉ. संजय तरडे के मुताबिक समझौते का उद्देश्य भव्य एवं दिव्य महाकुंभ-२०२५ के आयोजन के लिए आईआईआईटी द्वारा संचार ग्रीन कॉरिडोर तैयार किया जाएगा। वीएचएफ संचार इंस्टालेशन का वेलिडेशन, नई तकनीकी उपकरणों से वीएचएफ संचार नेटवर्क का सर्वे कर ब्लैक स्पॉट को चिह्नित कर बेहतर संचार व्यवस्था कराया जाना है। आईआईआईटी इलाहाबाद द्वारा एडवांस कम्यूनिकेशन टेक्नालॉजी की सहायता से निर्बाध संचार प्रदान किए जाने में सहायता प्रदान करेगा। जरूरत पड़ने पर आईआईआईटी इलाहाबाद द्वारा सॉफ्ट स्किल एवं तकनीकी समस्या को दूर करने के लिए प्रशिक्षण भी कराया जाएगा।

शिक्षकों की मांगे धरी की धरी, पुरानी पेंशन के लिए करेंगे 2 से जेल भरो आंदोलन

लखनऊ। पुरानी पेंशन बहाली समेत तदर्थ शिक्षकों का नियमितीकरण, केशलेश इलाज समेत १८ सूत्री मांगों को लेकर उत्तर प्रदेश माध्यमिक शिक्षक संघ जेल भरो आंदोलन करेगा। संघ के प्रदेश अध्यक्ष पूर्व एमएलसी चेत नारायण सिंह ने बताया कि २ दिसंबर को विधान भवन के सामने से तीन दिवसीय जेल भरो आंदोलन की शुरुआत की जाएगी। आंदोलन को सफल बनाने के लिए शिक्षक नेताओं ने बैठक, दौरा, संपर्क अभियान शुरू कर दिया है। प्रदेश कार्यालय

शिक्षक सदन में आयोजित बैठक में संघ के प्रदेशीय पदाधिकारियों ने जेल भरो आन्दोलन पर सहमति जताई है। शिक्षक नेताओं का कहना



है कि शिक्षकों की लंबित मांगों पर शिक्षा विभाग के अधिकारी और सरकार कोई ध्यान नहीं दे रही है। पूर्व में शिक्षक संघ जिला, मण्डलीय मुख्यालय और शिक्षा निदेशक

शिविर कार्यालय पर प्रदर्शन कर चुका है, लेकिन सरकार से संतोषजनक जवाब नहीं मिला। जेल भरो आंदोलन में पूरे प्रदेश से शिक्षक सहभागिता करेंगे। संघ के महामंत्री अनिरुद्ध त्रिपाठी का कहना है कि इसके पहले अगर विभाग व सरकार वार्ता के लिए संपर्क करते हैं तो हम बातचीत के लिए तैयार हैं। बैठक में संगठन के कोषाध्यक्ष महेश चन्द्र शर्मा, रामानंद त्रिवेदी, प्रांतीय मंत्री राम मोहन सिंह, मुन्ना मिश्रा, रजनीश सिंह व राकेश सिंह आदि शामिल रहे।

सीएम योगी का तंज-झाड़विंग सीट पर बैठने के लिए महाअघाड़ी में छीना झपटी

लखनऊ। उत्तर प्रदेश के मुख्यमंत्री योगी आदित्यनाथ बुधवार को भी महाराष्ट्र दौरे पर रहे। उन्होंने 'एक भारत-श्रेष्ठ भारत' बनाने वाली भाजपा के लिए मतदाताओं से समर्थन मांगते हुए महायुति व महाअघाड़ी गठबंधन के फर्क को समझाया। योगी ने कहा कि पीएम मोदी के नेतृत्व में महायुति गठबंधन (भाजपा, शिवसेना-शिंदे गुट, एनसीपी- अजीत पवार गुट) मिलकर महाराष्ट्र के विकास के लिए कार्य कर रहा है, जबकि महाअघाड़ी के पास ऐसी गाड़ी है, जिसमें स्टेयरिंग नहीं है। उस गाड़ी के टायर भी गायब हो गए हैं। झाड़विंग सीट पर बैठने के लिए आपस में छीनाझपटी हो रही है। कांग्रेस के नेतृत्व में समाज व राष्ट्रदोही तत्वों को गले का हार बनाने वाले महाअघाड़ी गठबंधन के पास न नीति है और न ही देश को आगे बढ़ाने की नीयत। इनके पास नैतिक बल भी नहीं है। अनैतिक अघाड़ी गठबंधन के रूप में महाअघाड़ी चुनावी समर में है। यह लोग मुस्लिम तुष्टिकरण की राह पर चलकर देश की क्षति करना चाहते हैं। उन्होंने बुधवार

को कारंजा विधानसभा क्षेत्र से भारतीय जनता पार्टी की प्रत्याशी श्रीमती सईप्रकाश डहाके, वाशिम विधानसभा से प्रत्याशी श्याम रामचरण खोड़े, उल्हासनगर



विधानसभा से भारतीय जनता पार्टी ने कुमार उत्तम चंद आयलानी, मीरा भाईदर से उम्मीदवार नरेंद्र लालचंद जी मेहता, ओवला माजीवाड़ा से शिवसेना शिंदे गुट के प्रताप सरनाइक के लिए जनसभा की। योगी ने कहा कि २०१४ के पहले पाकिस्तान भारत में घुसपैठ करता था। हम लोग कार्रवाई की मांग करते थे तो कांग्रेस नेतृत्व की यूपीए सरकार कहती थी कि

बोलिए मत, संबंध खराब हो जाएगा। हमने १० वर्ष में बदलते भारत को देखा है। पीएम मोदी के नेतृत्व में बदलता भारत अपने सीमा की सुरक्षा करना जानता

है। भारत किसी को छेड़ता नहीं है, लेकिन छेड़ने वाले को छोड़ता भी नहीं है। सीएम योगी ने कहा कि आतंकवाद की जड़ धारा-३७० अब समाप्त हो गई। कांग्रेस फड़क रही कि इसे फिर से लागू किया जाए, लेकिन पीएम मोदी जी ने कह दिया है कि कांग्रेस की चार पीढ़ियां भी कश्मीर में धारा-३७० लागू नहीं कर सकती। सीएम योगी ने कहा कि बंजारा समुदाय कभी अस्तित्व के लिए जूझ रहा था,

लेकिन आज उसे शासन की मुख्य धारा से जोड़ा गया है। भाजपा सरकार ने यहां के बाबू सिंह महाराज को एमएलसी बनाया है। जो देश विरोधी तत्व बंजारा समुदाय का धर्मांतरण करके उन्हें गुमराह करने का प्रयास कर रहे थे, वे अब सफल नहीं हो पाएंगे। पीएम मोदी के नेतृत्व में गरीबों के कल्याण के लिए अनेक कार्यक्रम चल रहे हैं। वन डिस्ट्रिक्ट-वन मेडिकल कॉलेज, हर घर नल, पीएम आवास, आयुष्मान भारत, नौजवानों के रोजगार की योजना चलाई जा रही है। लाडली बहना योजना के माध्यम से हर महिला के खाते में हर महीने २१०० रुपये देने की व्यवस्था की गई है तो वहीं महाअघाड़ी ने कोरोना जैसी बीमारी के दौरान भी कुछ नहीं किया। खजाने को लूटते रहे। कांग्रेस ने सर्वाधिक समय तक शासन किया, लेकिन विकास-सुरक्षा व समृद्धि नहीं कर पाए। ६५ वर्ष में जो कार्य कांग्रेस नहीं कर पाई, वह कार्य डबल इंजन सरकार ने कर दिया। अयोध्याधाम में फिर से भगवान राम को विराजमान कर दिया।

कांग्रेस को आस्था की चिंता होती तो ५०० वर्ष की समस्या का समाधान १९४७ में ही हो गया होता। सीएम योगी ने कहा कि महिला, नौजवान, गरीब कभी कांग्रेस के एजेंडे में नहीं थे। यह जाति, क्षेत्र, भाषा, मत-मजहब के आधार पर बांटने वाले लोग हैं। इन लोगों ने पहले देश, फिर समाज को बांटा। फिर आतंकवाद को पालने-पासने का कार्य किया। कहीं नक्सलवाद, अराजकता पैदा किया। अब फिर बांटने की राजनीति कर रहे हैं। सीएम ने महाराष्ट्रवासियों से कहा कि इतिहास गवाह है कि बंटे थे तो कटे थे। बंटिए मत, बंटेंगे तो कटेंगे। एक हैं तो सेफ हैं। चुनाव में बंटना नहीं है। आपस में लड़ना नहीं है, बल्कि एक भारत-श्रेष्ठ भारत बनाने वाली भाजपा का आशीर्वाद व समर्थन देना है। सीएम योगी ने कहा कि महाराष्ट्र की धरती पर महापुरुषों को भी नमन किया। उन्होंने छत्रपति शिवाजी महाराज, बाल गंगाधर तिलक, साहू जी महाराज, पेशवा बाजीराव, वीर सावरकर, बाबा साहेब भीमराव आंबेडकर आदि महापुरुषों को याद किया।

दिल्ली से पदक लाने को दिल्ली रवाना हुए फिन

स्विमिंग के खिलाड़ी, राष्ट्रीय फिन स्विमिंग चैंपियनशिप

लखनऊ। दिल्ली में होने वाली राष्ट्रीय फिन स्विमिंग चैंपियनशिप के लिए मंगलवार को यूपी की ४६ सदस्यीय टीम रवाना हो गई। टीम में २६ पुरुष और २० महिला खिलाड़ी शामिल हैं। टीम की रवानगी से पूर्व केडी सिंह बाबू स्टेडियम में विदाई समारोह आयोजित किया गया। मुख्य अतिथि उत्तर प्रदेश ओलंपिक संघ के महासचिव डॉ. आनन्देश्वर पाण्डेय (मुख्य संरक्षक, उत्तर प्रदेश अंडरवाटर स्पोर्ट्स एवं फिन स्विमिंग एसोसिएशन) ने सर्वश्रेष्ठ प्रदर्शन के लिए शुभकामनाएं दी। साथ ही खिलाड़ियों को किट वितरित की। उन्होंने कहा कि पिछली बार हुई चैंपियनशिप खिलाड़ियों ने शानदार प्रदर्शन किया था। इस बार भी खिलाड़ियों ने तैयारी की है और वे पदक के साथ ही लौटेंगे। उत्तर प्रदेश अंडरवाटर स्पोर्ट्स एवं फिन स्विमिंग एसोसिएशन के महासचिव नरेंद्र सिंह चौहान ने

टीम की घोषणा की। इस चैंपियनशिप में चयनित उत्तर प्रदेश टीम में लखनऊ, वाराणसी, आगरा, सैफई, गोरखपुर से है। पिछली तीन राष्ट्रीय प्रतियोगिताओं



में उत्तर प्रदेश के खिलाड़ी अब तक ३४ पदक अपने नाम कर चुके हैं। समारोह में जेएसबी हुंडई के निदेशक पंकज वर्मा, उत्तर प्रदेश अंडरवाटर स्पोर्ट्स एवं फिन स्विमिंग एसोसिएशन की कोषाध्यक्ष रचना सिंह व अंतर्राष्ट्रीय खिलाड़ी पुष्पा मिश्रा, राष्ट्रीय खिलाड़ी सतीश यादव, अतुल त्रिपाठी, राष्ट्रीय खिलाड़ी रामदेव यादव, संजय सिंह, हरीश गुप्ता, सहित अन्य लोग मौजूद रहे। पुरुष

रु अर्जुन तिवारी, कमल कुमार साहनी, सत्यम साहनी, आरव यादव, जोगेंद्र प्रसाद, विनय बोस, कृष्णा यादव, निखिल मिश्रा, पीयूष कनौजिया, अभिषेक कुमार कनौजिया, सतीश कुमार यादव, आयुष चौहान, आर्यन चौहान, संचित पाण्डेय, कृष्णा चौहान, प्रिंस चौहान, अभिषेक चौहान, रोहन साहनी, रोहित कुमार बिंद, अमर अवस्थी, अंश खुराना, धीरेंद्र यादव, अनुकल्प जायसवाल, गौरव सेन गुप्ता। पुरुष टीम..महिला: अस्मी संदीप गर्ग, वनीशा साहू, वान्या साहू, अंजली, वंदना साहनी, दिव्यानी निषाद, पीहू चौहान, आलिया निषाद, अदिति सिंह, नैसी पटेल, मासूमा फातिमा, लावण्या ढाकरे, ओजल सिंह, शिमाया सिंह, ऐश्वर्या रस्तोगी, परी तिवारी, सांची तिवारी, रूपाली गुप्ता, मुस्कान पटेल, गायत्री। महिला टीम कोच कम मैनेजर: रूपा चौरसिया यादव।

लखनऊ पुलिस की छापेमारी में प्लाइवुड की कालाबाजारी का भांडाफोड़

लखनऊ। पुलिस ने बुधवार को पीजीआई इलाके में छापेमारी करके प्लाइवुड की कालाबाजारी का भांडाफोड़ किया है। यहां बनाई जा रही नकली ब्रांड के लाखों रुपये की प्लाइवुड बरामद की गई है। पुलिस ने माल को जब्त कर कर्मचारियों को हिरासत में लिया है। फेक्ट्री संचालक फरार हो गया है। पुलिस उसकी तलाश कर रही है। हरियाणा के यमुना नगर में संचालित पंजाब प्लाइवुड

इंडिया कंपनी के मैनेजर बृजेंद्र त्रिपाठी ने लखनऊ पुलिस को सूचना दी कि उनके ब्रांड की डुप्लीकेसी करके कंपनी को हर महीने करोड़ों रुपये का चूना लगाया जा रहा है। पुलिस ने छानबीन की तो पता चला कि पंजाब प्लाइवुड का यूपी सहित देश के कई राज्यों में कारोबार फैला है। यूपी में इसकी मांग काफी ज्यादा है। इसका फायदा उठाकर कल्ली पश्चिम के प्लाइवुड

बिक्रेता शिव प्लाइवुड एंड ट्रेडर्स ने पंजाब प्लाइवुड के सबसे चर्चित कोबरा ब्रांड की डुप्लीकेसी करनी शुरू कर दी। इसपर कमिश्नर के निर्देश पर पीजीआई पुलिस ने बुधवार को शिव प्लाइवुड के गोदाम और दुकान पर छापा मारा तो लाखों रुपये का नकली माल बरामद हुआ। पुलिस का कहना है कि नकली प्लाई को उत्पादन नहीं और किया जाता है। इसका पता लगाया जा रहा है।

भ्रष्टाचार में लिप्त गाजीपुर के जिला आबाकारी अधिकारी देवेन्द्र कुमार जैन पर गिरी गाज, मंत्री ने किया निलंबित

लखनऊ। गाजीपुर के जिला आबाकारी अधिकारी (डीईओ) देवेन्द्र कुमार जैन को बार का लाइसेंस देने में हीलाहवाली करने पर निलंबित कर दिया गया है। लाइसेंस के लिए आवेदन करने वाले दो कारोबारियों ने आबाकारी मंत्री नितिन अग्रवाल से शिकायत की थी। मंत्री ने जांच करायी तो आरोप सही पाया गया। इसके बाद उनके निर्देश पर निलंबन की कार्रवाई की गई है। आबाकारी मंत्री ने कहा कि मुख्यमंत्री योगी आदित्यनाथ की भ्रष्टाचार के खिलाफ जीरो टॉलरेंस की नीति के तहत भ्रष्टाचार में लिप्त जिला आबाकारी अधिकारी के खिलाफ कार्रवाई की गई है। आबाकारी मंत्री ने जानकारी देते हुए बताया कि जनपद-गाजीपुर के आवेदक चन्दन कुशवाहा ने बार लाइसेंस के लिए वर्ष २०२२ में और गाजीपुर

के ही अभय प्रताप सिंह ने मई २०२३ में बार अनुज्ञापन स्वीकृत किये जाने हेतु आवेदन किया था। दोनों आवेदकों के आवेदन को अतिशय विलम्ब से देवेन्द्र कुमार जैन द्वारा आबाकारी आयुक्त को प्रेषित किया गया। देवेन्द्र कुमार जैन की शासकीय कर्तव्यों एवं दायित्वों के निर्वहन के प्रति घोर उदासीनता पायी गयी। उक्त के दृष्टिगत देवेन्द्र कुमार जैन को निलंबित किया गया है तथा उनके विरुद्ध विभागीय कार्यवाही करते हुए गहन जांच कराने हेतु निर्देश भी प्रदान किया गया है। उन्होंने कहा कि आबाकारी विभाग में लापरवाही एवं भ्रष्टाचार कतई बर्दाश्त नहीं किया जायेगा और किसी प्रकार की वित्तीय अनियमितता पाये जाने पर दोषियों के विरुद्ध कड़ी से कड़ी कार्रवाई की जाएगी।

मैच में हुआ बड़ा उलटफेर, यूपी के यश पहुंचे क्वार्टर फाइनल में

लखनऊ। यूपी के यश वर्मा ने मंगलवार को एसबीआई आइटा टेनिस टूर्नामेंट के प्री क्वार्टर फाइनल में बड़ा उलटफेर कर क्वार्टर फाइनल में जगह बनाई। यूपी के गैर वरीय खिलाड़ी यश वर्मा ने टूर्नामेंट के प्री क्वार्टर फाइनल में आठवीं वरीयता प्राप्त दिल्ली के आदित्य कोठारी को आसान मुकाबले में ६-२, ६-२ से हरा कर उनका बैग पैक कर दिया। इसके

अलावा तीसरी वरीयता प्राप्त यूपी के एकलव्य सिंह ने कांटे के मुकाबले में महाराष्ट्र के अर्जुन अभ्यंकर को ३-६, ६-१, ६-१ से हरा कर क्वार्टर फाइनल में प्रवेश किया। आशियाना स्थित उन्नाद टेनिस अकादमी में खेले जा रहे टूर्नामेंट में हरियाणा के शीर्ष वरीय जगमीत, नितिलहन, गगन विमल, तनिक गुप्ता, शौर्य और सार्थक ने क्वार्टर फाइनल में जगह बना ली है।

सेलिब्रेट करना चाहते हैं देव दिवाली तो दिल्ली से बनाएं 2 दिन का प्लान, यादगार होगी ट्रिप

वाराणसी। भारत में किसी शानदार, ऐतिहासिक और पौराणिक शहर में दिवाली मनाने की बात की जाती है, तो कई लोग सबसे पहले वाराणसी शहर का नाम जरूर लिया जाता है। वाराणसी में स्थित काशी विश्वनाथ मंदिर और मणिकर्णिका घाट पूरे विश्व में फेमस है। यूपी में स्थित वाराणसी एक ऐसा शहर है, जहां पर सिर्फ देश ही नहीं बल्कि विदेशी पर्यटक भी घूमने और देव दिवाली मनाने आते हैं। गंगा नदी के तट पर स्थिति वाराणसी देश का सबसे फेमस धार्मिक स्थल है। ऐसे में अगर आप भी देव दीपावली के मौके पर दिल्ली से वाराणसी घूमने का प्लान बना रहे हैं, तो यह आर्टिकल आपके लिए है। आज इस आर्टिकल के जरिए हम आपको 2 दिन का शानदार प्लान बताने जा रहे हैं। बता दें कि दिल्ली से वाराणसी पहुंचना बहुत आसान है। आप बस, ट्रेन या फ्लाइट से भी यहां पहुंच सकते हैं। हालांकि आप दिल्ली से वाराणसी ट्रेन से जा सकते हैं। इसके लिए रात में

ट्रेन पकड़कर आप सुबग दिल्ली पहुंच सकते हैं। वहीं अगर आप फ्लाइट से वाराणसी जाना चाहते हैं, तो सबसे पास लाल बहादुर शास्त्री एयरपोर्ट है। फिर एयरपोर्ट से टैक्सी या कैब लेकर काशी विश्वनाथ मंदिर पहुंच सकते हैं।



इसके अलावा आप सड़क मार्ग से भी वाराणसी पहुंच सकते हैं। लेकिन इसमें अधिक समय और अधिक पैसा भी लगेगा। आप दिल्ली से आगरा से होते हुए लखनऊ या कानपुर और फिर कानपुर से वाराणसी पहुंच सकते हैं। यह एक धार्मिक शहर होने के साथ ही विश्व प्रसिद्ध पर्यटन केंद्र भी माना जाता है। ऐसे में आप यहां पर धर्मशाला, आश्रम, विला, गेस्ट हाउस और रिसॉर्ट आदि में रुक सकते हैं। इसके अलावा आप वाराणसी में होटल वाराणसी

पैराडाइस, ग्रीन विला काशी, होटल गार्डन, राजमहल होटल, होटल फोर एलिमेंट के अलावा अन्नुपुराना धर्मशाला, श्री कृष्ण धर्मशाला और रामा तारका आंध्र आश्रम में स्टे कर सकते हैं। वाराणसी में दिवाली सेलिब्रेट करने के लिए लोग काशी विश्वनाथ मंदिर, दशाश्वमेध घाट और मणिकर्णिका घाट पर ही पहुंचते हैं। इन जगहों को लाखों की संख्या में दीपक से सजाया जाता है। इन जगहों पर देर रात तक लेजर लाइट्स शो भी होता है। ऐसे में आप इन जगहों पर भी देव दिवाली मना सकते हैं। पहले दिन अपने घर पर देव दीवाली मनाने के बाद दूसरे दिन आप वाराणसी की अन्य कई शानदार जगहों को एक्सप्लोर कर सकते हैं। आप यहां पर संकट मोचन हनुमान मंदिर, अस्सी घाट, राम नगर फोर्ट, बनारस हिंदू विश्वविद्यालय, भारत माता मंदिर और आलमगीर चर्च जैसी फेमस जगहों को एक्सप्लोर कर सकते हैं। इसके अलावा आप गंगा नदी में बोटिंग का भी लुत्फ उठा सकते हैं।

अयोध्या पहुंचे नगीना के सांसद ने भाजपा पर

अयोध्या। नगीना के सांसद चंद्रशेखर रावण बुधवार को अयोध्या पहुंचे। उन्होंने भाजपा पर जमकर निशाना साधा। पोस्टर वार पर कहा कि मुझे बोलने की जरूरत नहीं, वही लोग आपस में बोल रहे हैं। बाकी मीडिया दिखा रही है। चंद्रशेखर रावण ने प्रयागराज में परीक्षार्थियों के प्रदर्शन पर कहा कि भाजपा की केंद्र सरकार वन नेशन वन इलेक्शन की बात करती है तो वनडे वन शिफ्ट में बच्चों का पेपर क्यों नहीं करवा रही है। विद्यार्थियों ने बहुत अच्छा नारा दिया

है। अगर पेपर बटेंगे तो नंबर कटेंगे। मैं चाहता हूँ सरकार विद्यार्थियों की बात माने। बच्चे बैठे हैं, बच्चियां बैठी हैं, नौजवान बैठे हैं, देश का



भविष्य बैठा है, सरकार को उनकी चिंता करनी चाहिए। अगर राजनीतिक मजबूरियां ना होती तो उनके बीच में जाकर मैं वहीं सड़क

साधा जमकर निशाना

पर बैठता। मैं बच्चों के साथ खड़ा हूँ। सरकार से मांग करता हूँ उनकी मांग को माने और एक ही शिफ्ट में परीक्षा कराए। सुप्रीम कोर्ट द्वारा बुलडोजर पर आए फैसले पर चंद्रशेखर ने कहा कि उत्तर प्रदेश सरकार पर सुप्रीम कोर्ट का तमाचा है। बिना आरोप तय हुए बिना अपराधों साबित हुए बिना कोर्ट के अर्डर के आप किसी का घर नहीं गिरा सकते। आप खुद से कोर्ट नहीं हो। आप खुद जज नहीं हो। सरकार की जो गलत नीतियां थी उसको सुप्रीम कोर्ट ने सबक सिखाया है।

मीटर रीडर हड़ताल पर, साढ़े चार लाख उपभोक्ताओं का बिल रुका

अयोध्या। इस माह मीटर रीडिंग करने से इनकार कर अयोध्या जोन के लगभग 2200 मीटर रीडर हड़ताल पर चले गए हैं। इनके द्वारा की जाने वाली विद्युत उपभोक्ताओं की रीडिंग न होने से लाखों उपभोक्ताओं का बिल इस माह निकल पाना मुश्किल हो गया है और विभाग की करोड़ों रुपए की बकायेदारी बढ़ना तय माना जा रहा है। नवंबर माह में जोन के सभी 98 डिवीजन में काम करने वाले मीटर रीडरों ने कार्य करने से हाथ खड़ा कर लिया है। हड़ताल पर गए इन मीटर रीडरों के कारण लगभग

साढ़े 4 लाख से ज्यादा और विद्युत उपभोक्ताओं के बिल अब तक नहीं निकाल पाए हैं। इनकी देनदारी बकाया में जुड़ने वाली है। अकेले सोहावल और रुदौली डिवीजन को मिलाकर लगभग 60 मीटर रीडर कार्य करते हैं। जिनकी रीडिंग पर विभाग को करोड़ों रुपए का विद्युत मूल्य भुगतान के रूप में मिलता है। एक पखवाड़ा बीत जाने के बावजूद अब तक कोई भी मीटर रीडर अपने काम पर वापस नहीं लौटा है। रुदौली डिवीजन के अधिशासी अभियंता विनय कुमार सोनी ने बताया अपनी सिक्योरिटी वापस करने

की मांग को लेकर हड़ताल पर गए मीटर रीडर के चलते ठप पड़े रीडिंग का काम संभालने के लिए उप मंडलीय अभियंताओं को वैकल्पिक व्यवस्था बनवाने के निर्देश दिए गए हैं। जल्द ही उपभोक्ताओं की रीडिंग का काम शुरू हो जाएगा। दूसरी ओर उप मंडलीय अभियंता सोहावल मनोज कुमार यादव ने कहा रुदौली और सोहावल की रीडिंग के लिए लगभग 50 स्वयं सेवी तैयार कर लिए गए हैं। गुरुवार से मीटर रीडिंग का काम और बिल बनाकर उपभोक्ताओं को देने की प्रक्रिया शुरू हो जाएगी।

शराब के नशे में पिता ने पुत्र को चाकू मारा, मौत

बिजनौर। बिजनौर शहर की कांशीराम कालोनी में शराब के नशे में झगड़े के दौरान पिता ने पुत्र को चाकू मार दिया जिससे उसकी मौत हो गई। पुलिस क्षेत्राधिकारी संग्राम सिंह ने बताया कि रविवार रात यहां कांशीराम

कालोनी में घर में शराब पीकर झगड़ा करने के दौरान चतर सिंह ने नशे में अपने 20 वर्षीय पुत्र अक्षय को चाकू मार दिया। उन्होंने कहा कि अस्पताल ले जाने पर अक्षय को मृत घोषित कर दिया गया। पुलिस ने बताया कि अक्षय

की पत्नी चंद्रा देवी की तहरीर पर मामला दर्ज कर आरोपी को गिरफ्तार कर लिया गया है और शव को पोस्टमॉर्टम के लिए भेज दिया गया है। बताया जाता है कि अक्षय की सात महीने पहले ही शादी हुई थी।

UPHJS 2023: प्रारंभिक परीक्षा स्थगित, 6 दिसंबर को होना था एग्जाम

प्रयागराज। इलाहाबाद हाईकोर्ट ने उत्तर प्रदेश उच्च न्यायिक सेवा (यूपीएचजेएस) 2023 में सीधी भर्ती के लिए आगामी 6 दिसंबर 2023 को आयोजित प्रारंभिक परीक्षा प्रशासनिक कारणों से स्थगित करने की घोषणा की है। चयन एवं नियुक्तिध्वरिष्ठता विभाग से जारी आधिकारिक नोटिस में रजिस्ट्रार मान वर्धन द्वारा उम्मीदवारों को नई परीक्षा तिथि और अतिरिक्त जानकारी के बारे में अपडेट के लिए हाईकोर्ट के आधिकारिक वेबसाइट को देखते रहने की सलाह दी गई है। कोर्ट ने परीक्षा के लिए संशोधित तिथि के विषय में कोई निर्देश नहीं दिया है, इसलिए उम्मीदवारों को

आगे की अधिसूचना के लिए इंतजार करना पड़ेगा। मालूम हो कि उक्त भर्ती उत्तर प्रदेश की उच्च न्यायपालिका के भीतर



न्यायिक पदों को भरने के लिए महत्वपूर्ण है। हालांकि परीक्षा की तैयारी कर रहे उम्मीदवारों को महत्वपूर्ण घोषणाओं के लिए हाईकोर्ट की वेबसाइट को नियमित रूप से देखते रहना होगा, जिससे कोई महत्वपूर्ण सूचना छूट न जाए।

CBI ने रेलवे इंजीनियर को 50 हजार की रिश्वत लेते

रंगे हाथ किया गिरफ्तार, ट्रैक जांच मशीन भी जब्त गोंडा। सीबीआई की एंटी करप्शन विंग ने बुधवार को पूर्वोत्तर रेलवे के गोंडा रेलवे स्टेशन के ट्रैक शेड में छापा मारा। इस छापेमारी में सीबीआई की टीम ने सीनियर सेक्शन इंजीनियर (रेल पथ) को 50 हजार की रिश्वत लेते हुए गिरफ्तार किया है। पकड़े गए इंजीनियर को पूछताछ के लिए सीबीआई की टीम लखनऊ ले गई है। सीबीआई की छापेमारी से रेलवे स्टेशन परिसर में हड़कंप मचा रहा। हालांकि इस मामले पर रेलवे के अलग अधिकारी बोलने से कतराते रहे। बताया जा रहा है कि सीबीआई की लखनऊ यूनिट को सूचना मिली थी कि गोंडा रेलवे स्टेशन के ट्रैक शेड में घोटाले की सूचना मिली थी। इस सूचना को गंभीरता से लेते हुए सीबीआई की टीम ने बुधवार को ट्रैक शेड में छापेमारी की। दोपहर करीब 92 बजे सीबीआई की टीम स्टेशन परिसर के निकट उपमंडलीय रेलवे अस्पताल के पास पहुंची। थोड़ी दूर पर स्थित इंजीनियरिंग डिपार्टमेंट के ट्रैक डिपो में सीबीआई टीम ने पहुंचकर जाल बिछाया। सीबीआई ने ट्रैक शेड में तैनात सीनियर सेक्शन इंजीनियर (रेल पथ) अरुण कुमार मिश्रा को 50 हजार रुपये की रिश्वत लेते गिरफ्तार किया है। सामानों की

लोडिंग और अनलोडिंग के नाम पर एक ठेकेदार से रिश्वत ली जा रही थी। सीबीआई ने करीब एक घंटे तक ट्रैक शेड में छानबीन की और अभिलेखों को खंगाला। टीम ने ट्रैक जांच मशीन को भी जब्त किया है। पकड़े गए सेक्शन इंजीनियर को पूछताछ के लिए सीबीआई टीम लखनऊ ले गयी है। सीबीआई की इस अप्रत्याशित कार्रवाई के चलते गोंडा रेलवे प्रशासन में हड़कंप मचा रहा। सीबीआई टीम के जाने के बाद आरपीएफ के पोस्ट कमांडर नरेंद्र पाल ने ट्रैक शेड में पहुंचकर पूरे मामले की जांच की और वहां मौजूद कर्मचारियों से पूछताछ की। उन्होंने बताया की आरपीएफ को सीबीआई की इस छापेमारी की कोई सूचना नहीं थी। रेलवे के सूत्रों की माने तो रेलवे ट्रैक शेड में कथित भ्रष्टाचार की एक गोपनीय शिकायत सीबीआई की एंटी करप्शन विंग को मिली थी। इसी सूचना के आधार पर लखनऊ सीबीआई की यूनिट ने यह छापेमारी की। शिकायत के चलते सीबीआई ने गोपनीय तरीके से कार्रवाई को अंजाम दिया। वहीं इस संबंध में जब रेलवे के अधिकारियों से संपर्क किया गया तो वह इस मामले पर बोलने से बचते दिखाई दिए।

बारातियों से भरी बस खाई में गिरने से 12 से अधिक लोग घायल

एटा। एटा जनपद के पिलुआ थाना क्षेत्र के समीप राष्ट्रीय राजमार्ग पर बारातियों से भरी एक बस खाई में गिरकर पलट गई, जिससे उसमें सवार कई लोग घायल हो गए। पुलिस के मुताबिक, यह घटना सोमवार देर रात लगभग 90 बजे की है। बस पलटने से बारातियों में चीख पुकार मच गयी और शोर सुन कर आसपास के ग्रामीण भी मौके पर पहुंच गए और बस में फंसे यात्रियों को बाहर निकाला। घटना की सूचना पाकर पिलुआ थाने की पुलिस भी मौके पर पहुंची और

घायलों को एटा के मेडिकल कलेज में भर्ती कराया। यह बस दिल्ली के सुल्तानपुरी से बेवर के नवीगंज में बारातियों को लेकर जा रही थी। घटना की सूचना पर एटा के मुख्य चिकित्साधिकारी उमेश त्रिपाठी भी मेडिकल कालेज पहुंच गये। उन्होंने बताया कि उन्हें नगरिया मोड के समीप सड़क हादसे की सूचना मिली जिसमें 12 से अधिक लोग घायल हुए हैं। सभी घायलों की हालत स्थिर है और एक व्यक्ति के पैर की हड्डी टूटी है लेकिन वह खतरे से बाहर है।

प्रतियोगी छात्रों के आंदोलन में तीसरे दिन भी हंगामा, दिव्यांग भी लड़ रहे लड़ाई

प्रयागराज। यूपी लोक सेवा आयोग की दो बड़ी भर्ती परीक्षाओं के नियमों में किए गए बदलाव के विरोध में प्रतियोगी छात्रों ने अपने आंदोलन को बुधवार तीसरे दिन भी अनवरत जारी रखा। बड़ी संख्या में प्रतियोगी छात्र छात्राएं आयोग के गेट नंबर 2 के बाहर विरोध प्रदर्शन करते हुए लगातार ड्रम, थाली और पानी की खाली बोतलें पीटकर आयोग और यूपी सरकार के खिलाफ नारेबाजी कर अपना विरोध जताते रहे। छात्रों की मांग को सुनने के लिए कोई भी नहीं पहुंचा। वहीं मंगलवार को चौराहे पर लगे कोचिंग संस्थान का पोस्टर फाड़े जाने के मामले में पुलिस ने 99 छात्रों को हिरासत में लिया है। प्रतियोगी छात्र छात्राओं के आंदोलन का बुधवार तीसरे दिन भी शांत नहीं हुआ। बीते दो दिनों से आंदोलन कर रहे छात्र-छात्राएं रात को खुले आसमान के नीचे आयोग दफ्तर

के सामने सड़कों पर डटे हुए हैं। इस आंदोलन में दिव्यांग छात्र भी अपनी लड़ाई लड़ने के लिए बैशाखी का सहारा लेकर डटे हुए हैं। प्रतियोगी छात्र छात्राएं वन डे वन शिफ्ट में परीक्षा कराए जाने और नार्मलाइजेशन वापस लेने का



नोटिस जारी होने तक आंदोलन खत्म करने को तैयार नहीं है। छात्रों ने थाली सुर बर्तन लेकर पीटते हुए सरकार और आयोग के लिखाफ नारेबाजी की। छात्रों ने गेट के बाहर जमीन पर संजय सिंह का चित्र बनाया, और लिखा कि मैं संजय सिंह बहुरा हूं। वहीं प्रतियोगी छात्र छात्राओं के विरोध

प्रदर्शन के चलते आयोग के दफ्तर के बाहर का पूरा इलाका छावनी में तब्दील किया गया है। पुलिस और पीएसी के साथ ही रैपिड एक्शन फोर्स की तैनाती की गई है। सड़कों पर छात्रों का कब्जा होने की वजह से प्रयागराज से लखनऊ जाने वाले रास्ते को बीच में करीब एक किलोमीटर तक बैरिकेड किया गया है। लोकसेवा आयोग के बाहर प्रदर्शन कर रहे छात्र एवं छात्राओं ने कहा कि आयोग की तानाशाही चल रही है। छात्रों के मुताबिक उनके घर पर पुलिस भेजकर धरने को समाप्त करने के लिए दबाव बनाया जा रहा है। प्रदर्शन कर रहे लोगों का कहना है कि हम किसी भी किम्मत पर नहीं हटेंगे। आयोग के बाहर सोमवार को प्रदर्शन शुरू होने के बाद से बिजली काट दी गयी। जिसके बाद मंगलवार की रातभर कैंडल और मोबाइल टॉर्च के सहारे छात्रों का प्रदर्शन चलता रहा।

मंडलायुक्त ने समिति और धान खरीद केंद्र का किया निरीक्षण

लखनऊ। मंडलायुक्त डा० रोशन जैकब ने बुधवार को धान क्रय केंद्रों व डीएपी खाद की उपलब्धता को देखते हुए विभिन्न सोसाइटियों व धान क्रय केंद्रों का औचक निरीक्षण किया। सबसे पहले उन्होंने सहकारी समिति पहिया आजमपुर (विकासखंड

केंद्र काकोरी का निरीक्षण किया। उन्होंने ने निरीक्षण के दौरान सम्बन्धित अधिकारियों को निर्देश देते हुए कहा कि किसानों का धान क्रय का भुगतान बिना किसी विलम्ब के ससमय कराया जाये। उन्होंने कहा कि धान क्रय के उपरान्त 8८ घण्टे में किसानों का

केंद्रों का निरीक्षण करते रहे और प्रतिदिन क्रय सेन्ट्रों का फीडबैक लेते रहे। किसानों को किसी भी प्रकार की समस्या न उत्पन्न होने पाये। मंडलायुक्त ने कहा कि प्रत्येक क्रय केंद्र पर उपकरणों (इलेक्ट्रिक काँटा, नमी मापक यंत्र व विनोईंग फैन एवं ई-पॉप मशीन) की उपलब्धता शतप्रतिशत सुनिश्चित रहे साथ ही उन्होंने कहा कि शासन के मंशानुरूप पारदर्शी ढंग से गुणवत्तापरक धान क्रय एवं कृषकों को त्वरित भुगतान कराया जाना सुनिश्चित किया जाए। उन्होंने कहा कि सभी धान क्रय केंद्रों पर होल्डिंग व बैनर भी लगाया जाना सुनिश्चित किया जाये साथ ही उन्होंने कहा कि सेंटर वाइज धान क्रय का संबंधित अधिकारी द्वारा स्वयं समीक्षा किया जाय। उन धान खरीद केंद्रों पर विशेष फोकस किया जाए जिन केंद्रों कि पिछले वर्ष लक्ष्य के सापेक्ष खरीद अच्छी नहीं हुई।

काकोरी) का निरीक्षण किया। उन्होंने विक्रय किए गए खाद स्टॉक रजिस्टर का अवलोकन करते हुए निर्देश दिया कि स्टॉक रजिस्टर पर किसानों का संपूर्ण विवरण अच्छे से अंकन करते हुए खाद वितरित किया जाए। खाद की उपलब्धता व



स्टॉक की जानकारी संबंधित से लिया। सोसाइटियों पर अव्यवस्था मिलने पर मंडलायुक्त ने नाराजगी व्यक्त किया। निरीक्षण के क्रम में उन्होंने सहकारी समिति (बी पैक्स) नेहरू बहुरा विकासखंड काकोरी एवं आदि विभिन्न समितियों का भी निरीक्षण किया। पश्चात मंडलायुक्त ने राजकीय धान क्रय

भुक्तान सभी संबंधित संस्थाएं करना सुनिश्चित करे। छोटे और मध्यम वर्गीय किसानों से प्राथमिकता के आधार पर धान क्रय किया जाये। सभी धान क्रय केंद्रों का गुणवत्तापूर्ण एवं पारदर्शी ढंग से संचालन किया जाये। उन्होंने निर्देश दिये कि सम्बन्धित अधिकारी प्रत्येक सप्ताह धान क्रय

शवपाल यादव ने मॉरीशस चुनाव में जीत पर बेरेंजर और रामगुलाम को दी बधाई

लखनऊ। मॉरीशस आम चुनाव में गठबंधन की ऐतिहासिक जीत पर पूर्व प्रधानमंत्री पॉल रेमंड बेरेंजर और पूर्व प्रधानमंत्री नवीन रामगुलाम को वरिष्ठ समाजवादी नेता शिवपाल सिंह यादव और समाजवादी चिंतक दीपक मिश्र ने बधाई दी है। शिवपाल यादव ने कहा कि इस जीत से भारत और मॉरीशस के आपसी संबंध और वैश्विक समाजवादी विचारधारा को गुणात्मक मजबूती

मिलेगी। समाजवादी चिंतक दीपक मिश्र ने मॉरीशस के प्रधानमंत्री और कई बार नेता प्रतिपक्ष रहे पॉल बेरेंजर को दूरभाष पर बधाई दी। पॉल ने कहा कि मॉरीशस सरकार भारत का साथ वैश्विक मंचों पर अब और प्रतिबद्धता के साथ देगी। संयुक्त राष्ट्र हिंदी जन अभियान के अध्यक्ष दीपक ने बताया कि पॉल की गणना मॉरीशस के सबसे बड़े व अनुभवी नेताओं और हिंदी के

बड़े समर्थकों में की जाती है। उन्होंने संयुक्त राष्ट्र में हिंदी को आधिकारिक भाषा का दर्जा और भारत को सुरक्षा परिषद की स्थाई सदस्यता देने की खुली पैरवी की है। पॉल ने दीपक को मॉरीशस आमंत्रित किया है। दीपक ने बताया कि ऐतिहासिक जीत हासिल करने वाली लेबर पार्टी सोशलिस्ट इंटरनेशनल की सदस्य है। इस जीत से वैश्विक समाजवादी आंदोलन को बल मिलेगा।

निजी अस्पताल में नेपाली बच्चे की मौत

लखनऊ। हरदोई रोड बालागंज स्थित एक निजी अस्पताल में नेपाली बच्चे की मौत हो गई। बच्चे को एक बिचौलिए के माध्यम से भर्ती कराया गया था। आरोप है कि मरने के बाद भी बच्चे की हालत गंभीर बताते हुए दूसरे अस्पताल भेज दिया। जहां डॉक्टरों ने जांच कर बच्चे को मृत बताया। उसके बाद से चालक एंबुलेंस अयोध्या रोड पर ही छोड़कर फरार हो गया। पुलिस ने नेपाली परिवार की मदद की। पीड़ित पिता की ओर से सीएमओ को पूरे मामले की लिखित शिकायत की गई है। नेपाल के फाटाबंद समिति कंचनपुर निवासी टेक कूंवर के मुताबिक उनके आठ वर्षीय बच्चे का सड़क हादसे में पैर टूट गया था। नेपाल के माया मेट्रो हॉस्पिटल से सोमवार को हरदोई रोड बालागंज स्थित ईवा अस्पताल लाया गया। यहां उसे भर्ती कर लिया गया। टेक कूंवर का आरोप है कि उन्हें इस ईवा अस्पताल में राजू नाम का बिचौलिया लेकर पहुंचा था। इस अस्पताल में रात भर उन लोगों को बच्चे से मिलने नहीं दिया गया। न ही स्वास्थ्य के बारे में कुछ जानकारी दी गई। आरोप है कि मंगलवार सुबह ईवा अस्पताल के डॉक्टरों ने बच्चे की हालत नाजुक

बताते हुए बेहोशी की हालत में रेफर कर दिया। आरोप है कि वहां से एंबुलेंस वाला उन लोगों को लेकर लखनऊ में कई जगह घंटों घुमाता रहा। फिर अयोध्या रोड स्थित देविना अस्पताल के बाहर पहुंचा। देविना अस्पताल में डॉक्टर ने बच्चे को मृत बताया। यह सुनते ही परिवारीजन बिलखने लगे। बच्चे की मौत खबर मिलते ही चालक एंबुलेंस वैन नंबर (यूपी ३२ ईएन ६३७३) को अयोध्या रोड पर ही छोड़कर फरार हो गया। काफी देर तक टेक कूंवर अपने बच्चे का शव लेकर एंबुलेंस में बैठे रहे। राहगीरों से गुहार लगाई। इस पर स्थानीय पुलिस ने पहुंचकर टेक कूंवर की मदद की। वैन पर उसके एंबुलेंस लिखा हुआ है। पुलिस पड़ताल कर रही है। उधर पीड़ित पिता की ओर से सीएमओ को ईवा अस्पताल के खिलाफ कार्रवाई के लिए लिखित शिकायत भी की गई है। पीड़ित की शिकायत मिली है। जांच कमेटी गठित कर दी गई है। ईवा अस्पताल के संचालक को नोटिस भेजने की कार्रवाई की जा रही है। मृत मरीज के दस्तावेज मंगाए जाएंगे। लापरवाही की पुष्टि होने पर कार्रवाई की जाएगी।—डॉ. एपी सिंह, नोडल प्राइवेट नर्सिंग होम।

सड़क हादसे में कई बच्चे घायल, रेलवे अस्पताल में चल रहा इलाज

लखनऊ। राजधानी लखनऊ में एक तेज रफ्तार कार ने स्कूली छात्रों को ले जा रही दो ई रिक्शा में टक्कर मार दी। इस हादसे में कई बच्चे घायल हो गए हैं। स्थानीय लोगों ने घायल बच्चों को रेलवे अस्पताल में भर्ती कराया है। वहीं कर सवार मौके से फरार हो गया है। जिन बच्चों को चोट आई है वह अलग-अलग स्कूलों के बताए जा रहे हैं। इसमें ई रिक्शा

चालक भी घायल हुआ है। घायल बच्चों में पांच बच्चे सिटी मॉटेसरी



स्कूल के भी शामिल है। इन बच्चों का भी इलाज रेलवे अस्पताल में ही चल रहा है।

सुसंदिग्ध परिस्थितियों में दंपति ने जहर खाया, पत्नी की मौत

सुलतानपुर। सुलतानपुर जिले के गोसाईगंज थाना क्षेत्र में मंगलवार शाम संदिग्ध परिस्थितियों में एक दंपति ने जहर खा लिया जिनको अस्पताल में भर्ती कराया गया। पत्नी की मौत हो गयी और पति का उपचार जारी है। पुलिस ने यह जानकारी दी। हालांकि, युवक ने अपने माता-पिता पर जहर देने का आरोप लगाया है। पुलिस के अनुसार, गोसाईगंज थाना क्षेत्र के राजापुर में संदिग्ध परिस्थितियों में मोहम्मद आजाद (२६) और इसकी पत्नी शबनम बानो (२३) ने मंगलवार शाम जहर खा लिया। ग्रामीण दोनों को राजकीय मेडिकल कॉलेज सुलतानपुर लेकर पहुंचे, जहां चिकित्सकों ने शबनम को मृत घोषित कर दिया। मोहम्मद आजाद का इलाज किया जा रहा है। मुख्य चिकित्सा अधीक्षक

(सीएमएस) डॉ एस.के. गोयल ने बताया कि महिला के शव को शवगृह में रखकर पुलिस को सूचना दी गई है। पति का इलाज चल रहा है। गोसाईगंज थाना के प्रभारी निरीक्षक (एसएचओ) प्रेमचंद्र सिंह ने बताया कि एक विवाद के बाद दोनों ने जहर खा लिया जिसमें महिला की मौत हो गयी और उसके पति का इलाज जारी है। एसएचओ ने बताया कि महिला की पोस्टमार्टम रिपोर्ट के आधार पर कार्रवाई की जाएगी। वहीं, अस्पताल में भर्ती मोहम्मद आजाद ने आरोप लगाया कि उनके पिता मोहम्मद मोबीन और मा कनीजा महबूब ने उनकी पत्नी को जहर खिलाकर मार डाला और हमें भी जहर दिया है। उन्होंने कई दिन से घरेलू कलह जारी रहने का भी दावा किया।

प्रधानमंत्री नरेन्द्र मोदी लखनऊ के बादशाहनगर रेलवे स्टेशन समेत देश के 9 शहरों में नये पीएम जन औषधी केन्द्रों का वर्चुअल माध्यम से लोकार्पण किया।

लखनऊ। बिहार के दरभंगा से प्रधानमंत्री नरेन्द्र मोदी ने बुधवार को एम्स अस्पताल का शिलान्यास किया। साथ ही बिहार में करीब 92,900 करोड़ रुपये की लागत वाली कई विकासशील परियोजनाओं का उद्घाटन भी किया। आपको बता दें कि भागलपुर में स्वास्थ्य संबंधी ढांचे को बढ़ावा देने के लिए प्रधानमंत्री मोदी ने 92,60 करोड़ रुपये से ज्यादा की लागत वाले एम्स की आधारशिला रखी है। इसमें एक सुपर-स्पेशियलिटी अस्पताल, आयुष ब्लॉक, मेडिकल कॉलेज, नर्सिंग कॉलेज, रैन बसेरा और आवासीय सुविधाएं लोगों को दी जाएंगी। यह बिहार और वहां के आसपास के लोगों को बढ़िया स्वास्थ्य

सुविधाएं बढ़ावा देने के लिए किया गया है। प्रधानमंत्री नरेन्द्र मोदी लखनऊ के बादशाहनगर रेलवे स्टेशन समेत देश के 9 शहरों में नये पीएम जन औषधी केन्द्रों का वर्चुअल माध्यम से लोकार्पण किया। कनेक्टिविटी पर दिया गया ध्यान परियोजनाओं में कुछ चीजों पर विशेष ध्यान दिया गया है। जैसे की सड़क और रेल दोनों क्षेत्रों में नई परियोजनाओं के माध्यम से क्षेत्र में कनेक्टिविटी को बढ़ावा देना। पीएम मोदी ने बिहार में लगभग 5,000 करोड़ रुपये की लागत वाली कई राष्ट्रीय राजमार्ग परियोजनाओं का उद्घाटन और शिलान्यास किया। उन्होंने इस दौरान NH-327E के चार लेन वाले गलगलिया-अररिया खंड,

गलियारा पूर्वी-पश्चिमी गलियारे (NH-29) पर अररिया से पश्चिम बंगाल तक गलगलिया में एक वैकल्पिक मार्ग बनाकर उसका उद्घाटन किया। साथ ही



NH-322 और NH-39 पर दो रेल ओवर ब्रिज (RoB) का भी उद्घाटन किया। प्रधानमंत्री ने बंधुगंज में NH-990 पर एक प्रमुख पुल का भी उद्घाटन किया, जो जहानाबाद को बिहारशरीफ से एक

साथ जोड़ेगा। प्रधानमंत्री ने नए राजमार्ग बनाने के लिए 7 बड़ी सड़क परियोजनाओं की शुरुआत की। इनमें से एक सड़क रामनगर को रोसड़ा से जोड़ने के लिए बनाई जाएगी, और बिहार और पश्चिम बंगाल के कुछ हिस्सों को जोड़ने के लिए अन्य सड़कों की योजना बनाई गई है। जिसमें एनएच-939ए के मनिहारी खंड, हाजीपुर से महनार और मोहिउद्दीन नगर होते हुए बछवाड़ा, सरवन-चकाई खंड आदि शामिल हैं। इन सड़कों से लोगों को अलग-अलग जगहों के बीच आसानी से यात्रा करने में मदद मिलेगी। पीएम मोदी ने NH-327E पर रानीगंज बाईपास, NH-333A पर कटोरिया, लखपुरा, बांका और पंजवारा

बाईपास तथा NH-22 से NH-33 तक चार लेन की संपर्क सड़क का शिलान्यास किया। इसके अलावा पीएम ने 9080 करोड़ रुपये से ज्यादा की लागत वाली रेलवे परियोजनाओं का शिलान्यास और लोकार्पण किया। बिहार के औरंगाबाद जिले में चिरालापोथु से बाघा बिशुनपुर तक 220 करोड़ रुपये से ज्यादा लागत से सोननगर बाईपास रेलवे लाइन बनाई जाएगी। पीएम मोदी 9520 करोड़ से अधिक की लागत वाली रेलवे परियोजनाओं को राष्ट्र को समर्पित किया। इनमें झंझारपुर-लौकाहा बाजार रेल खंड का आमान परिवर्तन, दरभंगा बाईपास रेलवे लाइन पर रेलवे यातायात की भीड़ को कम करेगा।

एसजीपीजीआई के डॉक्टर्स को एम्स ऋषिकेश में किया गया सम्मानित

लखनऊ। संजय गाँधी स्नातकोत्तर आयुर्विज्ञान संस्थान के पीडियाट्रिक सर्जिकल सुपर स्पेशलिटी विभाग के 8 डॉक्टरों ने एम्स, ऋषिकेश में

मैथ्यू डॉ. पूजा प्रजापति, डॉ. निशांत अग्रवाल शामिल हैं। इस दौरान वरिष्ठ संकाय सदस्यों ने बाल चिकित्सा सर्जिकल समस्याओं पर

पर प्रकाश डाला। एसजीपीजी में पीडियाट्रिक सर्जिकल सुपर स्पेशलिटी विभाग के HOD डॉ. बसंत कुमार ने बताया कि रोबोटिक सर्जरी कार्यक्रम अच्छी तरह से आगे बढ़ चुका है और बच्चों में, यहां तक कि छोटे शिशुओं में भी, रोबोटिक सर्जिकल प्रक्रियाएं की जा रही हैं। बच्चों में रोबोटिक सर्जरी के कई फायदे हैं जैसे छोटा चीरा, बेहतर कॉस्मिसिस, कम पोस्ट-ऑपरेटिव दर्द, तेजी से पोस्ट-ऑपरेटिव रिकवरी और जल्दी डिस्चार्ज। एसजीपीजीआई के निदेशक प्रो. आर के धीमन ने इस उपलब्धि के लिए पीडियाट्रिक सर्जरी टीम को बधाई दी। सम्मानित होने वाले डॉक्टरों के नाम हैं। 1. डॉ. पूजा कन्नेगंती-शोध पत्र के लिए यूसी चक्रवर्ती पुरस्कार। 2. डॉ. प्रिया मैथ्यू-पीडियाट्रिक रोबोटिक सर्जरी पेपर, 3. डॉ. पूजा प्रजापति-जी आई सर्जरी सत्र, 4. डॉ. निशांत अग्रवाल-ईएचपीवीओ में रेक्स शंट के लिए पुरस्कार।

स्थानीय निकाय कर्मचारी महासंघ ने एक बार फिर सरकार, को दी चेतावनी

लखनऊ। उत्तर प्रदेश स्थानीय निकाय कर्मचारी महासंघ ने एक बार फिर शासन में बैठे अधिकारियों को चेतावनी दी है। महासंघ की तरफ से कहा गया है कि दो महीने के भीतर कर्मचारियों की मांगों को पूरा किया जाए, नहीं तो साल 2025 के जनवरी महीने में किसी दिन भी कर्मचारी काम बंद कर आन्दोलन शुरू कर सकते हैं। यदि ऐसा होता है तो इसकी सारी जिम्मेदारी अधिकारियों की होगी। दरअसल, निकाय कर्मचारी लंबे समय से अपनी मांगों के लिए संघर्षरत हैं, लेकिन उनकी मांग पूरी नहीं हो रही है। यही वजह है कि कर्मचारी संघ ने अक्टूबर माह में आंदोलन का ऐलान कर रखा था, लेकिन तीन अक्टूबर को उत्तर प्रदेश सरकार के मंत्री एके शर्मा से उत्तर प्रदेश स्थानीय निकाय कर्मचारी महासंघ के प्रतिनिधिमंडल ने मुलाकात की। इस दौरान प्रतिनिधिमंडल ने कर्मचारियों की समस्याओं के समाधान का समय रहते निर्णय कराए जाने का अनुरोध किया था। जिस पर मंत्री ने प्रतिनिधिमंडल को आंदोलन की तारीख से पहले बैठक करने का आश्वासन दिया है। 26 अक्टूबर को आंदोलन

होता था, लेकिन 25 अक्टूबर को प्रमुख सचिव नगर विकास और महासंघ के पदाधिकारियों की बैठक हुई, जिसमें प्रमुख सचिव नगर विकास ने समय रहते कर्मचारियों की मांगों पर कार्रवाई करने का आश्वासन दिया था। उत्तर प्रदेश स्थानीय निकाय कर्मचारी महासंघ के प्रदेश अध्यक्ष शशि कुमार मिश्र ने बताया है कि प्रमुख सचिव नगर विकास ने कर्मचारियों की मांगों को लेकर हुई बैठक के बाद हमारी मांगों पर निर्णय लेने की बात कही थी। हमारी तरफ से भी 2 महीने का समय सरकार को दिया गया है, मांग नहीं पूरी होगी तो आंदोलन ही एक मात्र रास्ता बचता है। प्रदेश अध्यक्ष शशि कुमार मिश्र ने बताया है कि कर्मचारियों की कई मांगें हैं। जिनमें उनके मौलिक अधिकार, सेवा संबंधी समस्या, अकेन्द्रियत सेवा नियमावली, दैनिक वेतन, संविदा, तदर्थ कर्मचारियों का विनियमतीकरण, लिपिक, राजस्व, सफाई, चतुर्थ श्रेणी कर्मचारियों की पदोन्नति, कैशलेस इलाज व्यवस्था, आऊटसोर्सिंग कर्मचारियों की सेवा सुरक्षा, पद के अनुरूप वेतन, भत्ते, बीमा, खाली पड़े पदों पर नियमित नियुक्ति आदि मांगें शामिल हैं।



0 से 90 नवंबर तक आयोजित इंडियन एसोसिएशन ऑफ पीडियाट्रिक सर्जन (आईपीएससी ओएन-2024) के राष्ट्रीय सम्मेलन के दौरान विभिन्न वैज्ञानिक सत्रों में अपनी वैज्ञानिक प्रस्तुतियों के लिए पदक और पुरस्कार जीता है। जिन डक्टरों को पुरस्कार मिला है उनमें डॉ. पूजा कन्नेगंती, डॉ. प्रिया

जानकारी साझा की है। ईएचपीवीओ पर डॉ. विजय उपाध्याय, रोबोटिक सर्जरी और आर्टिफिशियल इंटेलिजेंस पर डॉ. अंकुर मंडेलिया और बिलियरी एट्रेसिया पर डॉ. बसंत कुमार ने व्याख्यान प्रस्तुत किए। संकाय सदस्यों और रेजिडेंट डॉक्टर ने भी विभिन्न संगोष्ठियों में भाग लिया और विभागीय कार्यों

संपत्ति को किया कुर्क

तियानशांग रेनजियन नाम से दो होटल-क्लब खोले थे। इन होटलों में चीन से गैरकानूनी तरीके से भारत आए लोग ही ज्यादातर रुकते थे। जू फाई एनसीआर इलाके में जुआ खेलवाने और सेक्स रैकेट चलवाता था। ईडी के मुताबिक जू फाई और उसके जालसाज साथियों ने ठगी करने के लिए कई उमी कंपनियां खोली थी। इन कंपनियों की आड़ में रुपया प्लस, लकी व लेट, फ्लैश पैसा, पैसा करो, हाय पैसा, राधा मनी जैसे ऋण एप संचालित किए जाते थे। इसके माध्यम से दिए गए ऋण पर काफी ज्यादा ब्याज वसूला जाता था। एक किश्त जमा न होने पर ऋण लेने वालों को प्रताड़ित करते थे। उन्हें ब्लैकमेल कर वसूली करते थे। इन लोगों ने ई-कचरे का भी अवैध लेन-देन किया।

ईडी ने चीन के नागरिक की 3.92 करोड़ की

लखनऊ। प्रवर्तन निदेशालय (ईडी) की इलाहाबाद की टीम ने अरबों रुपये की ठगी के आरोपी चीन के नागरिक की करीब 3.92 करोड़ की संपत्ति कुर्क कर ली है। कार्रवाई की जद में चीन के नागरिक जू फाई की मोहाली बैंक में 3.92 करोड़ की एफडी और 60 लाख रुपये का फ्लैट शामिल है। इस फ्लैट में गुजराती सहयोगी रवि नटवर लाल का मालिकाना हक है। ईडी के अधिकारियों के मुताबिक जू फाई अवैध रूप से नोएडा में ठिकाने बनाए हुए था। उसने ऑनलाइन ट्रेडिंग, मोबाइल एप गेम और चीनी ऑनलाइन ऋण एप के जरिए अरबों रुपये की जालसाली की थी। अब तक 90 करोड़ से अधिक की संपत्ति कुर्क की जा चुकी है। एसटीएफ ने तीन साल पहले नोएडा में जू फाई समेत कई चीन के नागरिकों और

स्कूल बस ने मोटरसाइकिल को टक्कर मारी, दो की मौत

बलरामपुर। जिले के रेहरा बाजार थाना क्षेत्र में उतरोला-रेहरा मार्ग पर मंगलवार को एक स्कूल बस की टक्कर से मोटरसाइकिल सवार दो लोगों की मौत हो गयी। पुलिस ने यह जानकारी दी। पुलिस अधीक्षक विकास कुमार ने बताया कि आज धूसवा बाजार से स्कूल के बच्चों को लेकर जा रही एक बस ने भरतपुर ग्रांट काजी हाउस के पास एक मोटरसाइकिल को टक्कर मार दी

जिससे उसपर सवार दो लोगों की मौत हो गये। पुलिस अधीक्षक ने बताया कि मृतकों की पहचान श्रीधर राजभर (85) एवं उनके साले नारदाहे (35) के रूप में हुई है जो अपने एक रिश्तेदार के घर पर मांगलिक कार्यक्रम से हिस्सा लेकर लौट रहे थे। उन्होंने बताया कि शव को पोस्टमार्टम के लिए ले जाया गया तथा बस को कब्जे में लेकर विधिक कार्यवाही की जा रही है।

प्रयागराज में दूसरे दिन २० हजार छात्रों का प्रदर्शन

प्रयागराज। उत्तर प्रदेश लोक सेवा आयोग यानी यूपीपीएससी के कार्यालय के बाहर मंगलवार को २० हजार छात्रों ने प्रदर्शन किया। एक दिन पहले सोमवार को १० हजार छात्र प्रदर्शन कर रहे थे, जिन पर पुलिस ने लाठीचार्ज किया

दिन में और एक सत्र में कराया जाए और अंकों का मानकीकरण नहीं किया जाए। गौरतलब है कि यूपीपीएससी ने परीक्षा का कार्यक्रम घोषित करने के बाद बदलाव करते हुए इसे दो दिन में कराने का फैसला किया। जब कोई भी

श्रीनेत की शव यात्रा निकाली। पुलिस यह सब देखती रही। छात्रों के प्रदर्शन में शामिल होने जा रहे पूर्व आईपीएस अधिकारी अमिताभ ठाकुर को पुलिस ने हिरासत में ले लिया। इस बीच, छात्रों के प्रदर्शन पर सियासत भी शुरू हो गई है। राज्य के उप मुख्यमंत्री केशव मोर्य छात्रों के समर्थन में उतर आए। उन्होंने कहा— अधिकारी छात्रों की मांगों को संवेदनशीलता से सुनें और जल्दी समाधान निकालें। सुनिश्चित करें कि छात्रों का कीमती समय आंदोलन में नहीं, एग्जाम की तैयारी में लगे। भाजपा के पूर्व सांसद कुशती महासंघ के विवादित अध्यक्ष रहे बृजभूषण शरण सिंह ने भी छात्रों का समर्थन किया और उनके ऊपर लाठीचार्ज किए जाने की घटना की निंदा की। विपक्ष के नेता अखिलेश यादव ने कहा— योगी बनाम प्रतियोगी छात्र जैसा माहौल है। भाजपा के पतन में ही छात्रों का उत्थान है। भाजपा और नौकरी में विरोधाभासी संबंध है। जब भाजपा जाएगी, तभी नौकरी आएगी। उन्होंने कहा— अब क्या भाजपा सरकार छात्रों के हॉस्टल या लॉज पर बुलडोजर चलाएगी?

यूपीपीएससी के प्रयागराज कार्यालय के सामने प्रदर्शन कर रहे छात्रों पर लाठीचार्ज

प्रयागराज। उत्तर प्रदेश लोक सेवा आयोग यानी यूपीपीएससी के प्रयागराज कार्यालय के सामने प्रदर्शन कर रहे छात्रों पर यूपी पुलिस ने जम कर लाठियां बरसाई हैं। पुलिस के लाठीचार्ज करने से मची भगदड़ में अनेक छात्र घायल हुए हैं। गौरतलब है कि हजारों की संख्या में छात्र यूपीपीएससी के कार्यालय के सामने इकट्ठा हुए थे और रिव्यू अफिसर और असिस्टेंट रिव्यू अफिसर यानी आरओ और एआरओ की परीक्षा दो दिन की बजाय एक दिन में कराने और अंकों का मानकीकरण नहीं करने की मांग कर रहे थे। पुलिस ने लाठीचार्ज करके छात्रों को खदेड़ दिया लेकिन छात्र यूपीपीएससी के कार्यालय से थोड़ी दूर जाकर धरने पर बैठ गए और देर तक नारेबाजी करते रहे। उत्तर प्रदेश के अलावा बिहार, मध्य प्रदेश सहित कई राज्यों के करीब १० हजार छात्र प्रदर्शन करने के लिए इकट्ठा हुए थे। छात्रों ने चूके पहले से प्रदर्शन की सूचना दे दी थी इसलिए पुख्ता सुरक्षा व्यवस्था की गई थी। आयोग से करीब पांच सौ मीटर पहले ही पुलिस ने बैरिकेडिंग कर दी। आयोग तक आने पर अड़े परीक्षार्थियों ने बैरिकेडिंग तोड़ दी। इससे वहां हालात बेकाबू

हो गए। पुलिस ने लाठीचार्ज करके छात्रों को वहां से हटाया और आयोग के सभी एंट्री गेट को बंद कर दिया गया। इस बीच समाजवादी पार्टी के प्रमुख अखिलेश यादव ने इस मामले पर कहा— यूपीपीएससी में धांधली रोकने के लिए अभ्यर्थियों ने मांग बुलंद की तो भ्रष्ट भाजपा सरकार हिंसक हो उठी। गौरतलब है कि आयोग ने पीसीएस की प्रारंभिक परीक्षा साथ और आठ, जबकि आरओ और एआरओ की परीक्षा २२ और २३ दिसंबर को रखी है। दोनों परीक्षाएं दो दिन में होगी। छात्र इसका विरोध कर रहे हैं। छात्रों का कहना है कि दो दिन में परीक्षा करा कर आयोग पहली बार नर्मलाइजेशन यानी अंकों का मानकीकरण करने वाला है। उनकी मांग है कि परीक्षा एक ही दिन कराई जाए। और मानकीकरण की प्रक्रिया निरस्त की जाए। दो दिन परीक्षा होने पर दोनों दिन अलग अलग प्रश्नपत्र होते हैं और उनके डिफिकल्टी लेवल में भी अंतर होता है। इसलिए जिस पाली में सरल पेपर हो उसके छात्रों को फायदा न मिले, इसके लिए आयोग मानकीकरण करता है। लेकिन इसमें गड़बड़ी की आशंका रहती है। तभी छात्र इसका विरोध कर रहे हैं।



था। इसके बावजूद छात्र डटे रहे। उन्होंने रात भर प्रदर्शन किया और अगले दिन प्रदर्शन कर रहे छात्रों की संख्या दोगुनी हो गई। छात्रों ने यूपीपीएससी से बात करने से इनकार कर दिया है। उनका कहना है कि एक दिन में और एक सत्र में परीक्षा आयोजित करने की अधिसूचना जारी हो तभी बातचीत होगी। असल में छात्र चाहते हैं कि पीएससी और आरओ व एआरओ की परीक्षा दो दिन की बजाय एक

प्रतियोगिता परीक्षा दो दिन में होगी तो प्रश्नपत्र की डिफिकल्टी के स्तर के हिसाब से अंकों का मानकीकरण करना पड़ता है। छात्र इसका विरोध कर रहे हैं। बहरहाल, प्रयागराज में यूपीपीएससी के सामने २० हजार छात्रों ने थाली बजाकर विरोध जताया। वे बैरिकेडिंग पर चढ़ गए। इतना ही नहीं, छात्रों ने आयोग के मेन गेट पर कालिख से 'लूट सेवा आयोग' लिख दिया और आयोग के अध्यक्ष संजय

मूवी देखकर फ्लैट में कर डाला विदेशी गांजे की खेती

लखनऊ। सिंथेटिक ड्रग पर बनी HIGH मूवी ने एक युवक को ऐसा फामुला दिया कि रियल लाइफ में वो नशे का सौदागर बन गया। उसका अजीबोगरीब आईडिया देखकर पुलिस भी दंग रह गई। नोयडा पुलिस ने युवक को गिरफ्तार करके गांजी की फार्मिंग का उसका सारा साजो सामान जब्त कर लिया है। आरोपी युवक ने पुलिस को बताया कि वह डार्क वेब के जरिए प्रिमियम गांजी की बिक्री अंतर्राष्ट्रीय बाजार में करता था। इससे उसे लाखों रुपये का फायदा हो रहा था। ग्रेटर नोएडा की पार्श्वनाथ सोसाइटी में एक फ्लैट पर पुलिस और नारकोटिक्स कंट्रोल ब्यूरो की टीम ने छापेमारी की। पुलिस को यहां गमलों में विदेशी प्रजाति के गांजे की खेती मिली। यह अपने तरह का अनोखा मामला है। पुलिस ने यहां से राहुल नाम के युवक को गिरफ्तार किया है। पुलिस की पूछताछ में राहुल ने सनसनीखेज खुलासा किए हैं।

पुलिस के अनुसार, पार्श्वनाथ सोसायटी के टावर नंबर ५ में फ्लैट संख्या १००१ में गांजे की खेती की जा रही थी। आरोपी राहुल ने फ्लैट में उन्नत तकनीक से गांजे की खेती का इंतजाम कर रखा था और इसकी सप्लाय डार्क वेब के जरिए कर रहा था। पुलिस ने



फ्लैट से गांजे के कई पौधे और खेती में इस्तेमाल होने वाले आधुनिक उपकरण बरामद किए हैं। पुलिस के मुताबिक राहुल अंग्रेजी विषय से एमए है जो इंटरनेट का अच्छा जानकार है। उसने बताया कि हाई मूवी देखने के बाद उसने गांजे की ऐसी किशमें उगाने का प्लान किया जो यहां के पर्यावरण में नहीं पनप पाते हैं। लेकिन अंतर्राष्ट्रीय बाजार में इस गांजे की कीमत काफी ज्यादा है। विदेशी

वेबसाइट सीड्समैन से आनलाइन आर्डर कर कैनाबिस के बीज मंगवाए और पेपल एप्प के माध्यम से पैसों का लेन देन हुआ। खेती के लिए फ्लैट में एयर कंडीनर की मदद से तापमान २४ से २८ डिग्री सेंल्सियस पर फूल स्पेक्ट्रम प्लांट ग्राइंग लाइट की सहायता से कैनाबिस के बीजों को गमलों में प्रत्यारोपित कर फसल तैयार की। बीज, खाद, रसायन, कीटनाशक, बिजली आदि को मिलाकर एक पौधे पर करीब ५ से ७ हजार रुपये का खर्च आता है। जिससे करीब ३० से ४० ग्राम ओजी मिल जाता है। इसकी बाजार में कीमत ६० से ८० हजार रुपये के लगभग होती है। राहुल डार्क वेब के माध्यम से अपने ग्राहकों तक इसकी सप्लाय करता था। पुलिस अधिकारियों का कहना है कि यह पहली बार है जब इतनी उन्नत तकनीक से फ्लैट में गांजे की खेती पकड़ी गई है। इस मामले में आगे की कानूनी कार्रवाई जारी है।

अगले चार महीने के लिए दिल्ली में

१० हजार वालंटियर्स की मंजूरी मिली

नई दिल्ली। दिल्ली सरकार ने अगले चार महीने के लिए १० हजार सिविल डिफेंस वालंटियर्स यानी सीडीवी की नियुक्ति के प्रस्ताव को मंजूरी दे दी है। मुख्यमंत्री आतिशी ने शनिवार, नौ अक्टूबर

के दो तीन दिनों के भीतर सीडीवी को प्रदूषण हॉटस्पॉट के प्रबंधन, धूल प्रदूषण और कचरा जलाने को रोकने जैसे कामों के लिए तैनात किया जाएगा। मुख्यमंत्री ने भाजपा पर आरोप लगाते हुए कहा—



को कहा कि करीब १० हजार सिविल डिफेंस वालंटियर्स अगले हफ्ते से चार महीने के लिए काम पर लौट आएंगे। इन्हें पिछले साल बस मार्शल के पद से हटा दिया गया था। इन्हें प्रदूषण रोकने के उपायों को लागू करने के लिए तैनात किया जाएगा। आतिशी ने कहा कि दिल्ली सरकार ने इसके एक प्रस्ताव को मंजूरी दे दी है। उन्होंने कहा कि सोमवार से सीडीवी को कल आउट नोटिस जारी किए जाएंगे और फिर वे मंगलवार और बुधवार को संबंधित जिला मजिस्ट्रेट कार्यालय में पंजीकरण शुरू कर सकते हैं। उन्होंने प्रेस कन्फ्रेंस में कहा कि रजिस्ट्रेशन

महिलाओं की सुरक्षा सुनिश्चित करने के लिए सीडीवी को २०१८ में तत्कालीन केजरीवाल सरकार द्वारा बस मार्शल के रूप में तैनात किया गया था, लेकिन भाजपा ने एक साजिश के तहत उन्हें अक्टूबर २०२३ में हटा दिया था। आतिशी ने कहा— मैं बस मार्शलों को आश्वस्त करती हूँ कि आने वाले कुछ दिनों में ही बस मार्शलों की स्थायी नियुक्ति का प्रस्ताव उप राज्यपाल के पास भेजेंगे। जब तक इन्हें स्थायी नियुक्ति नहीं मिल जाती तब तक फरवरी के महीने तक बस मार्शलों को प्रदूषण के खिलाफ मुहिम में जोड़ा जा रहा है।

मुजफ्फरनगर में छह वर्षीय मासूम को अगवा कर किया दुष्कर्म, युवक गिरफ्तार

मुजफ्फरनगर। मुजफ्फरनगर जिले के खतौली थाना क्षेत्र के दाहोद गांव में रविवार को एक युवक ने छह वर्षीय एक मासूम को कथित तौर पर अगवा कर उसके साथ दुष्कर्म किया। पुलिस ने यह जानकारी दी। पुलिस क्षेत्राधिकारी (सीओ) रामाशीष यादव ने संवाददाताओं को बताया

कि पुलिस ने भारतीय न्याय संहिता और यौन अपराधों से बच्चों का संरक्षण अधिनियम की संबंधित धाराओं में मामला दर्ज कर आरोपी युवक को गिरफ्तार कर लिया है जो पीड़िता का परिचित बताया जा रहा है। सीओ ने बताया कि पीड़िता को गंभीर हालत में जिला अस्पताल में भर्ती

कराया गया है। उन्होंने परिजनों की शिकायत के हवाले से बताया कि २३ वर्षीय एक युवक पीड़िता को उसके माता-पिता की अनुपस्थिति में अपने घर ले गया जहां कथित तौर पर उसके साथ दुष्कर्म किया। सीओ ने बताया कि मामले में कानूनी कार्रवाई की जा रही है।

‘योगी बनाम प्रतियोगी छात्र’ हुआ माहौल, बोले अखिलेश- नौकरी भाजपा के एजेंडे में नहीं

लखनऊ। उत्तर प्रदेश लोक सेवा आयोग (यूपीपीएससी) के पीसीएस प्री और आरओ, एआरओ की परीक्षा दो दिन में संपन्न कराने के निर्णय के विरोध में जारी छात्रों के आंदोलन के समर्थन में समाजवादी पार्टी के प्रमुख अखिलेश यादव ने मंगलवार को कहा कि माहौल ‘योगी बनाम प्रतियोगी छात्र’ हो गया है। पूर्व मुख्यमंत्री ने सोशल मीडिया मंच ‘एक्स’ पर लिखा, “आज प्रदेश के प्रतियोगी परीक्षाओं के हर अभ्यर्थी, हर छात्र, हर युवक, युवती की जुबान पर जो बात है वह यह है कि नौकरी भाजपा के एजेंडे में है ही नहीं। उन्होंने चलवाया लाठी डंडा, नौकरी नहीं जिनका एजेंडा।” अखिलेश यादव ने कहा, “भाजपा के लोग जनता को रोजी रोटी के संघर्ष में उलझाए रखने की राजनीति करते हैं जिससे भाजपाई सांप्रदायिक राजनीति की आड़ में भ्रष्टाचार करते रहें। सालों साल रिक्तियां या तो निकलती नहीं हैं

या फिर परीक्षा की प्रक्रिया पूरी नहीं होती है।” उन्होंने आरोप लगाया कि भाजपा ने छात्रों को पढ़ाई की मेज से उठाकर सड़कों पर लाकर खड़ा कर दिया है। उन्होंने दावा किया कि यही



आक्रोशित अभ्यर्थी और उनके हताश निराश परिवारवाले अब भाजपा के लिए सबसे बड़ी चुनौती बन रहे हैं। अखिलेश यादव ने कहा कि नौकरी-पेशा, पढ़ा-लिखा मध्यम वर्ग अब भावना में बहकर भाजपा के बहकावे में आने वाला नहीं है। अखिलेश यादव ने कहा, “अब ये लोग भी भाजपा की नकारात्मक राजनीति के झांसे में आने वाले नहीं हैं। ये लोग अब बांटने वाली सांप्रदायिक राजनीति

को नकार कर जोड़ने वाली सकारात्मक राजनीति को गले लगा रहे हैं। अब कोई भाजपाइयों का मानसिक गुलाम बनने को तैयार नहीं है।” उन्होंने आगे कहा, “अब लोग समझ गए हैं कि भाजपा सरकार के रहते कुछ भी नहीं होने वाला। भाजपा के पतन में ही छात्रों का उत्थान है। भाजपा और नौकरी में विरोधाभासी संबंध है। जब भाजपा जाएगी, तभी नौकरी आएगी।” अखिलेश ने कहा, “अब क्या भाजपा सरकार छात्रों के हस्तल या लज पर बुलडोजर चलाएगी। भाजपाई जिस शिद्दत से नाइंसाफी का बुलडोजर चला रहे हैं, अगर उसी शिद्दत से सरकार चलाई होती तो आज भाजपाइयों को छात्र आक्रोश से डरकर अपने घरों में छिपकर नहीं बैठना पड़ता। आंदोलनकारियों के गुस्से से घबराकर भाजपाइयों के घरों, दुकानों, प्रतिष्ठानों और गाड़ियों से भाजपा के झंडे उतर गए हैं।”

‘ऐतराज 2’ लेकर आ रहे सुभाष घई

मुंबई। प्रियंका चोपड़ा, अक्षय कुमार और करीना कपूर खान के दमदार अभिनय से सजी ‘ऐतराज’ की सीक्वल ‘ऐतराज 2’ जल्द ही सिनेमा स्क्रीन पर दस्तक देगी। ये खुशखबरी बुधवार की सुबह मंझे हुए निर्माता निर्देशक सुभाष घई ने सुनाई। सोशल मीडिया प्लेटफॉर्म इंस्टाग्राम के जरिए सुभाष घई ने 2008 की सुपरहिट फिल्म ऐतराज की झलक दिखाई। ग्लोबल स्टार प्रियंका चोपड़ा जोनास की ये फोटो है। जिसमें वो सफेद रंग की आउटफिट में नजर आ रही हैं। पोस्ट में अभिनेत्री प्रियंका चोपड़ा की जमकर तारीफ की और लिखा “बोल्ड और खूबसूरत प्रियंका चोपड़ा ने हिम्मत दिखाई और कर दिखाया। यही वजह है कि सिने प्रेमी आज 20 साल बाद भी ‘ऐतराज’ में निभाए उनके किरदार को नहीं भूल पाए हैं। मेरे मुक्ता आर्ट्स ने ‘ऐतराज’

का निर्माण किया था। पहले प्रियंका इस भूमिका को निभाने में हिचकिचाई थीं, लेकिन फिर अति महत्वाकांक्षी महिला के किरदार को पूरे आत्मविश्वास के साथ बखूबी



निभाया। पुरानी ऐतराज के पलों को याद करने के बाद फिल्म निर्माता ने ‘ऐतराज’ के दूसरी किस्त की घोषणा की। लिखा “अब मुक्ता आर्ट्स 3 साल की कड़ी मेहनत और बेहतरीन स्क्रिप्ट के साथ ‘ऐतराज 2’ के लिए तैयार है। बस इंतजार कीजिए। साल 2008 में रिलीज हुई इस रोमांटिक-थ्रिलर का

निर्देशन अब्बास-मस्तान ने किया था और निर्माण सुभाष घई ने किया था। यह एक ऐसे व्यक्ति (अक्षय कुमार) की कहानी थी जिस पर उसकी बस (प्रियंका चोपड़ा) के यौन उत्पीड़न का आरोप था। व्यक्ति का केस उसकी वकील पत्नी (करीना कपूर) लड़ती है और फैसला उसके (अक्षय कुमार के किरदार) पक्ष में आता है। घई 20 और 60 के दशक में हिंदी सिनेमा के सबसे प्रमुख और सफल फिल्म निर्माता निर्देशक में से एक रहे हैं। उन्होंने फिल्म इंडस्ट्री को एक से बढ़कर सफल फिल्में दी हैं। इस लिस्ट में ‘विश्वनाथ’, ‘कर्ज’, ‘हीरो’, ‘विधाता’, ‘मेरी जंग’, ‘कर्मा’, ‘राम लखन’, ‘खलनायक’, ‘सौदागर’ शामिल हैं। साल 2006 में रिलीज सामाजिक समस्या पर आधारित उनकी फिल्म ‘इकबाल’ को सर्वश्रेष्ठ फिल्म का राष्ट्रीय फिल्म पुरस्कार मिला।

फैजुल्लागंज में डेंगू ने एक मासूम की ले ली जान

लखनऊ। फैजुल्लागंज में डेंगू ने एक मासूम की जान ले ली। फैजुल्लागंज में डेंगू से यह तीसरी मौत है। जबकि जिले में अब तक पांच लोगों की जान जा चुकी है। हालांकि, मासूम की डेंगू से मौत होने की जानकारी से सीएमओ ने इनकार किया है। सीएमओ का



कहना है। डेथ अडिट कराने के बाद ही मौत के सही कारण का पता लगाया जा सकेगा। स्थानीय निवासी व सामाजिक कार्यकर्ता ममता त्रिपाठी ने बताया कि आर्यान्श सिंह क्षेत्र के निजी विद्यालय में नर्सरी का छात्र था। बताया जा रहा कि छात्र कई दिनों से डेंगू की चपेट में था। सोमवार को उसकी मौत होने पर स्कूल में शोक सभा आयोजित हुई। साथ ही सभी अभिभावकों के मोबाइल पर वॉट्सएप मैसेज भेज कर शोक संवेदना व्यक्त की गई है। यह मैसेज मंगलवार को सोशल मीडिया पर वायरल होने के बाद इलाके में एक बार फिर से डेंगू की चर्चा शुरू हो गई है। इसके पहले फैजुल्लागंज में एक महिला और एक युवक की डेंगू से मौत हो चुकी है। सामाजिक कार्यकर्ता ममता त्रिपाठी ने स्वास्थ्य विभाग और नगर निगम पर लापरवाही का आरोप लगाया है। ममता का कहना है क्षेत्र में साफ-सफाई के नाम पर खानापूरी की जा रही है। जिले में 28 घंटे में डेंगू के 93 और मलेरिया का 9 नया रोगी मिला है। सभी का इलाज चल रहा है। स्वास्थ्य विभाग के रिपोर्ट के मुताबिक जनवरी से जनपद में डेंगू के 2370 एवं मलेरिया के कुल 876 रोगी पाये गए। सीएमओ प्रवक्ता योगेश रघुवंशी ने बताया कि मंगलवार को डेंगू के नए मिले रोगी सिल्वर जुबली सीएचसी क्षेत्र के 3, अलीगंज-0,

दूडियागंज-8, इन्दिरानगर-6, माल-9, चिनहट-2, चन्दरनगर-0, गोसाईगंज-9, काकोरी-9, एनके रोड-3, बीकेटी के 2 मरीज हैं। इसके अलावा दूडियागंज में मलेरिया का एक रोगी मिला है। टीम ने मंगलवार को लगभग 9825 घरों एवं आस-पास मच्छरजनित स्थितियों की जांच की। इनमें से 5 घरों में मच्छरजनित स्थितियां पाए जाने पर नोटिस जारी किया गया। टीम ने विभिन्न क्षेत्रों में लार्वा रोधी रसायन का छिड़काव कराने के साथ ही लोगों को मच्छरजनित बीमारियों से बचाव को लेकर जागरूक भी किया।

हमारे अन्य प्रतिनिधि
lat; cktibz
lhrki g
eks9935160370
प्रियंका त्रिपाठी
नई दिल्ली
विधिक सलाहकार
l jsk ukjk; .k feJ
क्षेत्रीय सम्पादक
l kjhk dpekj] fcgkj
eks09386075289
मो० अरशद
C; jks phQ
eऊ

स्वात्वाधिकारी, प्रकाशक,
 मुद्रक व सम्पादक आरती पाण्डेय द्वारा साईं आफसेट प्रिन्टर्स, 40 वासुदेव भवन
 भातखण्डे संगीत
 महाविद्यालय के पीछे,
 कैसरबाग लखनऊ से
 छपवाकर एमआईजी
 2/379 रश्मिखंड
 शारदानगर आशियाना
 लखनऊ उ0प्र0 से
 प्रकाशित।
 आर.एन.आई
 UPHIN/2010/32566

सम्पादक
 आरती पाण्डेय
 मो.9415087228
 9889745884. 9807059191.
 9026560178

Email-
 adbhotsamachar
 @yahoo.in
 adbhut_samachar
 @rediffmail.com
 सभी विवादों का न्यायक्षेत्र
 लखनऊ होगा।

ट्रैवल एंजायटी से जूझ रहीं जान्हवी कपूर

मुंबई। स्टार जान्हवी कपूर इन दिनों यात्रा पर हैं। लेकिन उन्हें घबराहट भी हो रही है। ऐसा इसलिए क्योंकि उन्हें अपने ‘ब यज’ की फिक्र रहती है। ये ब यज उनके दिल के करीब हैं। जान्हवी ने इंस्टाग्राम स्टोरीज पर अपनी एक फोटो शेयर की। इसमें उनके ब यज भी दिख रहे हैं। और ये हैं उनके दो पालतू ड र्स। एक है अमेरिकन अकिता और दूसरा है हस्की। जान्हवी ने इस पिक के साथ लिखा ट्रैवल एंजायटी, क्योंकि मैं अपने ब यज को मिस कर रही हूँ। दूसरे स्टार्स की तरह ही जान्हवी भी सोशल

मीडिया पर काफी एक्टिव रहती हैं। आए दिन जिंदगी से जुड़े अहम पलों को साझा करती हैं इनके कैप्शन भी जानदार होते हैं। हाल ही में उनकी एक पिक को इंस्टाग्राम पर काफी पसंद किया गया। इसमें वो जालीदार साड़ी में दिखी थीं। इस पोस्ट के कैप्शन में उन्होंने लिखा कुछ कसाटा खाने का मन हुआ, लेकिन मैंने इसे पहन लिया। इससे पहले जान्हवी ने अपने कथित प्रेमी शिखर पहाड़िया के साथ कुछ फोटो शेयर की थी। उन्होंने इंस्टाग्राम पर कई तस्वीरें और वीडियो पोस्ट किए, जिसके कैप्शन में

उन्होंने लिखा ऐसे मीम्स जो ‘ग्राम’ पर नहीं पहुंचें। इसकी एक तस्वीर ने यूजर्स का ध्यान अपनी ओर काफी खींचा और ये थी शिखर पहाड़िया



संग उनकी तस्वीर। जिसमें जान्हवी अपने पालतू कुत्ते के साथ खेल रही थीं और शिखर ने प्यार से उनके सिर

पर हाथ रखा हुआ था। हालांकि जान्हवी और शिखर ने अपने रिश्ते को अफिशियल नहीं किया है, लेकिन दोनों को अक्सर साथ देखा जाता है। मुंबई में मनीष मल्होत्रा घट्टी ग्रैंड दिवाली पार्टी में भी दोनों साथ पहुंचे थे। जान्हवी ने शिखर के साथ अपने रोमांस का संकेत सबसे पहले ‘क फी विद करण’ में दिया था, जब वह सारा अली खान के साथ आई थीं। बाद में, अपनी बहन खुशी कपूर के साथ एक एपिसोड के दौरान, उन्होंने शिखर का नाम लिया, जिससे अटकलों का बाजार और गरम हो गया।

समाचार पत्र में छपी समस्त प्रकार की खबरों एवं लेखों का स्वात्वाधिकारी, प्रकाशक, मुद्रक व सम्पादक आरती पाण्डेय से किसी भी प्रकार का कोई लेना देना नहीं है। समाचार पत्र में छपी खबर एवं लेख पत्रकारों के अपने निजी विचार हैं। समाचार पत्र से जुड़े समस्त पत्रकारों के पद अवैतनिक हैं। और वह सब स्वतंत्र पत्रकार हैं। प्रकाशक/सम्पादक